

VIL - BELT VICTORIA


Pubblikazzjoni bimensili tal-Bażilika ProtoParrokkjali ta' San Ġorġ | Għawdex

SETTEMBRU – DIĊEMBRU 2011

Nru 182

Dun Ġuzepp Gauci
maħtur Monsinjur
Onorarju tal-Katidral

MONSINJUR MIKIEL CEFAL (1891-1981)
Arċipriet tar-Rabat
u Vigarju Ġenerali ta' Għawdex



Lemin: L-Arċidjarknu u Vigarju Ġenerali Mons. Giovanni Bosco Gauci jbierek il-gisem mejjet ta' l-Arċipriet Cefal fil-Bażilika ta' San Ġorġ, qabel il-Funeral fil-Katidral, 1 ta' Diċembru 1981.

Għarrex u dur fil-parroċċa tagħna, u diffiċli ssib saċerdot li għandu daqshekk għal qalbu l-kult u d-devozzjoni lejn San Ġorġ daqs Dun Ġuzepp Gauci. Il-kollezzjoni vasta ta' oġġetti ta' kull għamla marbuta mal-qaddis tagħna, li għandu d-dar fi Triq Taħt Putirjal, u li gġib l-isem *San Ġorġ fl-Arti u fil-Kultura*, hi l-rott ta' tant u tant snin ta' riċerka u korrispondenzi ma' entitajiet minn madwar id-dinja kollha fejn San Ġorġ hu maħbub u meqjum.

Imma kif nafu lkoll, Dun Ġuzepp m'hux sempliċement kollezzjonist ieħor. L-imħabba tiegħu lejn San Ġorġ hi ġenwina u ssib għeruqha fl-istudju u t-tagħlim. Lil Dun Ġuzepp nafuh bħala wiehed mill-aktar saċerdoti li pproduċew ktiba u predikazzjoni fuq San Ġorġ. Biss biss, hu għaməl it-Tridu ta' San Ġorġ fil-Festi ta' l-1967, l-1976, l-2003 u l-2008, u l-panigierku f'April 1967 u mill-ġdid f'Lulju 1986. Kiteb artikli ta' natura didattika, teologika u anki informattiva fuq il-kult Ġorġjan, li xi whud minnhom ġew ippubblikati f'kotba waqt li bosta oħrajn deħru fuq il-Programm tal-Festa, fuq din ir-rivista u fuq bosta ġurnali lokali... sakeram fl-aħħar, f'Mejju 2006, ippubblika l-ktieb *Il-Prinċep tal-Martri. Tagħrif - Tagħlim - Talb dwar San Ġorġ Megalomartri*, li hu teżor ta' materjal utli għal min irid jitgħallem ċwar San Ġorġ. Xandar ukoll bosta programmi fuq ir-radju *Lehen il-Belt Victoria* dwar is-sugġett.

jissokta f'paġna 4...

Fl-1 ta' Diċembru 1981, jiġifieri tletin sena ilu, ħalliena Monsinjur Mikiel Cefal, li kien Arċipriet tar-Rabat bejn l-1944 u l-1976, l-aħħar tagħna spiritwali taż-żewġ parroċċi ta' beltna flimkien. Għalkemm minn qas tal-Qala, kien fi żmien l-Arċipriet Cefal – li minn jeddu ried jgħid l-uffiċċju tiegħu ta' kappillan minn go San Ġorġ – li l-knisja parr tagħna stagħniet qatigh: mhux biss inhallet l-Unjoni u t-tempju Ġorġjan ġie mgholli għall-ġieħ misthoqq ta' Bażilika, imma saru opri kbar ta' l-arti, bħad-dekorazzjoni, il-pittura u l-irħam, fost tant oħrajn. Għalhekk Mons. Cefal jixraqlu li jiġi mfakkar fuq din ir-rivista, li bdiet toħroġ fl-istess sena tal-mewt tiegħu, permezz ta' dan l-artiklu bijografiku miktub minn Euchar Mizzi u oħrajn fil-ħarġiet li jmiss.


» aqra l-artiklu kollu f'paġni 6, 7 u 8

F'din il-ħarġa



ŻJARA PASTORALI TA' MONS. ISQOF
U L-ARĊIPRIET TA' SAN ĠORĠ
LILL-EMIGRANTI ĠORĠJANI
paġna 10

L-ALTAR MAGĠUR ANTIK
TA' SAN ĠORĠ IRRESTAWRAT
paġni 12-13



Editorjal

UFFIĊĊJU EDITORJALI

Ufficcju Parrokkjali Bazilika San Gorg Triq il-Karita, Victoria VCT 1200, Għawdex

tel: 21 556 377, fax: 21 556 981, email: info@sangorg.org

web: www.stgeorge.org.mt radio: 104.00MHz FM Stereo

Il-parroċċa tagħna u l-vokazzjonijiet saċerdotali

Ilkoll naqblu li l-parroċċa tagħna ta' San Ġorg hi post ċentrali kemm għal hafna Rabin u Għawdxin u kemm għall-Maltin u t-turisti. Il-parroċċa tagħna hi waħda mill-ftit knejjes f'Għawdex li ssibha miftuħa miż-żerniq sa fil-għaxija. Fiha jinghataw diversi servizzi, fosthom Quddies regolari l-gurnata kollha, Qrar, saċerdoti disponibbli għall-amministrazzjoni tas-sagramenti u servizzi oħra utli għal kull min xi darba jew oħra jirfes l-għatba tal-knisja. Il-lum aktar minn qatt gabel nafu kemm dawn is-servizzi

huma vitali biex parroċċa tkun tista' tkompli tiffunzjona.

Nafu li, b'differenza minn ftit għexieren ta' snin ilu, l-għadd ta' saċerdoti, kemm fil-parroċċa tagħna u kemm fid-Djoċesi Għawdxija, qiegħed dejjem jonqos. Għalhekk ikun għaqli li nsaqsu għaliex u, aktar minn hekk, nirsistu halli jizdied l-għadd ta' vokazzjonijiet. Nafu li bhalissa l-parroċċa tagħna, waħda mill-akbar jekk mhux l-akbar waħda f'Għawdex, m'għandhiex seminaristi li qed jithejjew għas-saċerdozju. Għalhekk, waqt li nemmu fil-qawwa tat-talb

lil Sid il-ħsad, li fil-mument opportuna jara li jibgħat haddiema fl-għalqa tal-ħsad tiegħu, nemmu li l-Knisja lokali għandha tissokta tiffoka l-isforzi tagħha halli aktar adolexxenti jithajru jaqdbu l-hajja ta' dixxerniment li twassalhom biex jiskopru l-vokazzjoni saċerdotali li tiġi minn għand Alla.

Is-servizzi li toffri l-parroċċa tagħna jiddependu hafna minn kemm jinbtu vokazzjonijiet godda, kif ukoll minn kemm saċerdoti wlied il-parroċċa jinghataw l-opportunità li jibqgħu jagħtu servizz lill-parroċċa għażiża tagħhom.

KRONAKA PARROKKJALI

Membri godda fil-komunità parrokkjali

- 14/08/2011 **Dante**, bin Peter Pace u Anastasia Donyatovskaya
 21/08/2011 **Alessia**, bint Elvin Vassallo u Adriana Terribile
 21/08/2011 **Kimberly**, bint John Paul Bowker u Liza Bugeja
 04/09/2011 **Lucas-Sebastian**, bin Stephanie Buttigieg u Darrell Curmi
 04/09/2011 **George**, bin Christian Farrugia u Pauline Portelli
 24/09/2011 **Robin**, bint Maureen Cauchi u George Seguna
 25/09/2011 **Maria**, bint Tonio Debattista u Catherine Saliba
 23/10/2011 **Kate**, bint Anthony Ellis u Sarah Cassar
 23/10/2011 **Martina**, bint Jolyne Cremona u Sandro Vella
 23/10/2011 **Amy**, bint Marvin Cremona u Judith Cassar
 05/11/2011 **Alessia**, bint John Ludovic Gauci u Marlene Grima

- 17/11/2011 **Luke**, bin Martin Cremona u Edel Debono
 19/11/2011 **Kylon**, bin George Ballucci u Alexia Attard
 20/11/2011 **Gabriel**, bin David Grech u Miriam Theuma
 03/12/2011 **Elisa**, bint George Cardona u Sonia Debrincat
 18/12/2011 **Julia**, bint Melissa Sacco u Kevin Zammit
 25/12/2011 **Maximillian**, bin Joe Etienne Abela u Veronica Mifsud

Inghaqdu fis-sagrament taż-Żwieġ

- 27/08/2011 **Joscelin Haber** u **Derrick Camilleri**
 03/09/2011 **George Frank Mizzi** u **Sabrina Sillato**
 17/09/2011 **James Muscat** u **Caroline Borg**
 17/09/2011 **Julian Farrugia** u **Pauline Borg**

- 10/12/2011 **Noemi Portelli** u **Anglu Said**
 17/12/2011 **Christian Grech** u **Kylie Mizzi**
 23/12/2011 **Theresa Attard** u **Jason Grech**

Marru jingħaqdu ma' Kristu Rxoxt

- 19/08/2011 **Carmelina Mercieca**
 23/08/2011 **Mons. Eduardo Bondi Dalli**
 23/08/2011 **Maya Grace Attard**
 08/10/2011 **Francesco Debattista**
 19/10/2011 **Ġużeppe Tabone**
 26/10/2011 **Ġanni Formosa**
 12/10/2011 **Robert Bartholomew Harris**
 02/11/2011 **Olympia Camilleri**
 03/11/2011 **Regina Cefai**
 09/11/2011 **Frank Mercieca**
 25/11/2011 **M'Angelo Grima**
 02/12/2011 **Kurt Gauci**
 08/12/2011 **Dolora Grima**
 25/12/2011 **Tonina Pace**
 29/12/2011 **Margarita Grima**

Il-Belt Victoria hi l-pubblikazzjoni maħruġa kull xahrejn mill-Bazilika ProtoParrokkjali ta' San Ġorg, bl-għan li twassal il-messaġġ Kristjan u aħbarijiet oħra tal-parroċċa lill-membri tal-komunità parrokkjali mifruxa ma' l-erbat irjieħ tad-dinja. Lewwel ħarġa għet stampata fl-1981 wara deċiżjoni li ttieħdet f'seminar parrokkjali fi Frar ta' dik is-sena, bl-inizjattiva ta' l-Arċipriet Mons. Emanuel Mercieca. Mitbuġha għand *A&M Print*, il-Qala, Għawdex.

BORD EDITORJALI

Francesco Pio Attard, Mons. Anton Borg, Mario Casha, Andrew Formosa

Il-fehmiet tal-kontributuri mhux bilfors jaqblu ma' daw' tal-bord editorjali.

FOTOGRAFIJA

Joe Attard, Dr Michael J. Camilleri, Mario Casha, Andrew Formosa, Ivan Galea, Felix Micallef, Tonio Schembri, Mons. Felix Tabone, Joseph J.P. Zammit



MESSAĠĠ mill-Arċipriet

Mons. Pawlu Cardona



cardonapaul@gmail.com

Gheżież membri tal-parroċċa tagħna u qarrejja ta' *Il-Belt Victoria*, insellmilkom.

F'Lulju li għadda, nhar il-Festa tal-Patrun tagħna San Ġorġ, wara li tajt il-Barka Sagramentali u rringrazzajt lill-kollaboraturi kollha, tajt l-aħbar li kont sejjer l-Awstralja flimkien ma' l-Isqof tagħna Mario Grech u numru sabiħ ta' persuni oħra. L-iskop ewlieni tal-mawra tiegħi fl-Awstralja kien biss biex inżur lill-emigranti tagħna u fosthom lill-Ġorġjani f'dan il-kontinent tant kbir u 'l bogħod.

Tlaqna minn Malta nhar l-Erbgħa 28 ta' Settembru lejn Dubai u wasalna l-Ġingħa 30 fil-għodu f'Sydney. Waqt din iż-żjara fl-Awstralja żorna l-ibliet l-aktar importanti fejn hemm l-emigranti Għawdxin u Maltin: Sydney, Melbourne, Adelaide, Canberra u bliet oħra żgħar. F'Sydney laqgħuni għandhom il-Patrijiet Missjunarji ta' San Pawl: Patri Tarcisju Micallef fis-city u Patri Benedict Sant f'Blacktown. Meta kont Melbourne, laqgħetni għandha l-familja ta' Raymond Grech (minn Ta' Sannat). Il-grupp li tlajna flimkien, 37 persuna, kellna programm differenti minn dak ta' l-Isqof u ta' miegħu, iżda kontra niehdu sehem fiċ-ċelebrazzjonijiet u l-laqgħat li kien jagħmel għall-emigranti tagħna.

L-ewwel Ġorġjan li ltqajt miegħu kien propju Emanuel Zammit, f-Ajruport ta' Sydney, u baqa' dejjem magħna sakemm tlaqna lejn Melbourne. Kien wiehed mill-organizzaturi ta' din iż-żjara Pastorali ta' l-Isqof tagħna u kien dejjem preżenti u disponibbli. Kien hu li, l-għada li wasalt, gie għalija fl-istazzjon tal-ferrovija ta' Pendle Hill u hadni għand il-familja ta' Ġiġi Said... "Ġorġjan dok!". Kemm ferah meta ra lill-Arċipriet ġewwa daru! Beka bil-ferh! Kienet emozzjoni kbira kemm għalih u kemm għalija. Irrakkontali hafna stejjer tal-passat tal-parroċċa tagħna.

Ma' hafna aktar emigranti Ġorġjani ltqajt fil-parroċċi li morna fihom, fil-laqgħat li saru għall-emigranti, speċjalment dawk fiċ-ċentri organizzati minn għaqdiet ta' emigranti Maltin u Għawdxin. Lil dawk li fethuli darhom u laqgħuni – dan kemm f'Sydney, f'Melbourne u wkoll f'Adelaide – u speċjalment lil dawk li ġew mill-bogħod, minn barra mill-belt fejn konna, niringrazzajhom mill-qalb.

Niftakar b'mod partikulari l-Pontifikal li mexxa l-Isqof tagħna fl-Katidral ta' Sydney, b'partecipazzjoni sabiħa ta' sacerdoti u lajċi, speċjalment meta kantajna flimkien l-Innu Malti. X'emozzjoni! Ikoll għandna l-istess demm fina!

Meta mbagħad morna Melbourne, qabel ma morna l-lukanda u fir-residenza tagħna, l-appuntament tagħna kien fis-Santwarju tal-Maċonna Ta' Pinu, fuq għolja, f'Bacchus Marsh. Femmhekk hassejna lkoll li aħna Għawdxin, Knisja Għawdxija mar-Ragħej tagħha. Nhar il-Hadd 30 ta' Ottubru għalaqna iż-żjara tagħna fl-Awstralja b'Quddiesa mill-ġdid f'dar is-santwarju Marjan, miftuh għal devoti ta' kull nazzjonalità. Għadha iżwidnejja l-karba li saret lill-Isqof biex jibgħat sacerdoti Għawdxin jahdmu fost l-emigranti tagħna.

Fiz-żmien li fih konna l-Awstralja kellna hafna hargiet u rajna hafna postijiet interessanti ta' dan il-kontinent hekk kbir... il-*Blue Mountains*, postijiet tal-baħar sbieħ hafna bħat-*Twelve Apostles*, il-gonna mimlijin fjuri ta' kull kwalità, meded kbir u enormi ta' raba' li jinhadem u għat-trobbija tal-bhejjem

kbir u żgħar. Inzilna fil-minjieri tad-deheb u sibna wkoll xi frak tad-deheb. Darba haduni għas-sajd fil-port ta' Sydney, fit-3.00am, u niftakar qbadna hafna hut. Dak in-nhar qbadt kelb il-baħar kbir. Kemm tifikriet sbieħ!

Meta kont l-Awstralja kelli l-opportunità li nżur aktar parroċċi, mhux biss mal-grupp iżda wkoll waħdi, u qaddist lill-komunitajiet ta' emigranti differenti: Maltin, Awstraljani, Taljani. Innutajt l-għatx kbir li għandhom għal Kristu u għall-Kelma tiegħu. Niftakar meta John Cassar u martu Rita (fi Blacktown) stednuni mhux biss go darhom iżda wkoll biex niehu sehem fil-*prayer meeting* li ilhom imexxu kull ġimgha għal dawn l-aħħar għaxar snin. Iltqajt ukoll ma' Mario Formosa li jmexxi gruppi simili: ngħidlu grazzi mill-qalb għall-ġenerozità kbira tiegħu mal-parroċċa tagħna.

Haġa oħra li laqtitni kienet il-ġenerozità u l-imhabba kbira tal-hafna sacerdoti tagħna, djoċesani u religjużi, li qeghdin jahdmu fost l-emigranti tagħna, b'mod partikulari l-Patrijiet Missjunarji ta' San Pawl (MSSF). Jagħmlu hafna xogħol siewi għal hutna li jinsabu 'l bogħod. Ma nistax ma nsemmix ukoll is-Sorijiet, speċjalment il-Frangiskani u d-Dumnikani, għax-xogħol tagħhom fil-parroċċi, fl-iskejjel u ma' l-anzjani, u l-bqija; xogħol mohbi iżda siewi hafna. F'Adelaide laqgħetna għandha Swor Georgina Gauci, Frangiskana tal-Qalb ta' Gesù u Ġorġjana. Fraħna u kantajna l-innu ta' "Ġorġi tagħna" flimkien. Ngħid grazzi wkoll lis-Soċji tal-*Museum* għas-servizz tagħhom fil-formazzjoni tal-hajja Kristjana taż-żgħar u tal-kbar.


Nistqarr li dan il-vjaġġ kien esperjenza qawwija għalija. Skoprejt dinja ġdida u ħalt fil-qlub ta' mhux ftit, u mhux biss Ġorġjani. Għaraċt fil-profond ta' qalbhom l-imhabba għal art twelidna, għal dak li għallmuna l-ġenituri tagħna, l-imhabba li għandna fil-profond ta' qalbna għal Alla, għal Gesù Kristu, għall-Knisja tiegħu, għall-Patrun tagħna San Ġorġ. Innutajt li l-familja tagħmel minn kollox biex tingabar flimkien għad-*dinner* kaljum. Innutajt li hemm hafna tfal żgħar u trabi; iltqajna fi-bliet ma' hafna nisa tqal li ma tarahomx fil-lokalitajiet tagħna. Huwa sinjal ta' stabbiltà u ta' hajja serena. Għal min irid jahdem, xogħol hemm u għal kulhadd. Iltqajt ma' hafna emigranti ta' ċerta età li għandhom uliedhom u wlied uliedhom hemm, iżda fil-profond ta' qalbhom għad għandhom lil Malta u tant nostalgija tal-gzejjer tagħna. Fraħt mhux ftit meta rajt minn uliedna li jimpenjaw ruhhom fil-pastorali parrokkjali, fl-animazzjoni liturgika, fis-servizz madwar l-altar, u fil-qadi ta' dawk l-aktar fil-bżonn, speċjalment tal-Kelma ta' Alla. Nitlob il-Barka ta' Alla fuqhom.

Wasalna lura Malta fl-1 ta' Novembru, għajjenin wara vjaġġ twil. Bqajt inżomm kuntatt ma' dawk li tawni l-indirizz elettroniku tagħhom u mill-1 ta' Jannar bdew jirċievu kull ġimgha l-bullettin tal-parroċċa tagħna. Min jixtieq jirċievieħ għadu jista' jiktibli fuq l-indirizz tiegħi cardonapaul@gmail.com jew inkella jsibu fuq il-websajt tal-parroċċa www.stgeorge.org.mt.

Mill-ġdid niringrazzjakom, bit-tama li għad nerggħu niltaqgħu flimkien. Il-Mulej iberikkom u San Ġorġ iħariskom.



...jaqbad mill-qoxra



MARIUS GRECH
DEI ET APOSTOLICAE SEDIS GRATIA
EPISCOPUS GAUDIENSIS

DIGRIET
HATRA TA' MONSINJUR ONORARJU
TAL-KAPITLU KATIDRALI

Lill-għaziz hija fis-sacerdozju Mons. Guzepp Gauci.

Sewwa u xieraq li nuri l-apprezzament tagħna għad-don tas-sacerdozju li l-Mulej ta lill-Knisja fil-persuna ta' Mons. Guzepp Gauci, sacerdot mill-parroċċa ta' San Ġorġ. Għax biżżejjed harsa hafifa lejn dawn is-sitt u erbghin sena li inti iktar presbiteru, iktikonna kemm int mhux biss habrika fl-apostolat varju li kollek imma dejjem urejt predilezzjoni għas-sacerdozju.

Infatti kont għadek m'inxix sacerdot meta bdejt tghalliem fis-seminarju minuri tagħna li barra li huwa skola sekondarja ta' livell huwa ukoll miktaf tal-vokazzjonijiet. Imbagħad bhala prefett tal-istudju fis-Seminarju Magguri u Minuri għal senu snin segwejt il-formazzjoni akkademika ta' dawk li kienu jithievgħu għas-sacerdozju. Għaddajt certu snin bhala prefett tad-dixxiplina tas-Seminarju Minuri. Issa dan l-aħhar aċċejjt li tghinni fil-għir ta' xhieda fil-process tal-beatifikazzjoni ta' wiehed mis-sacerdoti tagħna, Dun Mikiel Attard.


Dawn l-uffiċċji kienu tasebba minn hidma oħra marbuta mal-ministeru tiegħu. Għal għaxar snin kont Chaplain Djoċesan tad-Zgħażaġħ Haddiem Insara. Kont u għadek tghin fil-formazzjoni spiritwali tan-novizzi u s-sorrijiet Frangiskani tal-Qalb ta' Gesu, kemm f'pajjizna kif ukoll barra minn Malta. Xhieda tal-impenn tiegħu f'dan il-qasam, dejjem b'inizjattiva tiegħu, inti għazilt li tapprofondixxi l-kitbiet tal-Qaddejja ta' Alla Madre Margherita Debrincat biex hekk għarafi toħroġ l-karatteristiċi spiritwali ta' din is-soru li tgawdi fama ta' għusija. Nirrikonoxxi li l-kitbiet tiegħu dwar dan is-sugġett illum huma riżorsa unika għal min jistiq jixrob mill-għajn ta' perfezzjoni nisranja.

Il-parroċċa ta' San Ġorġ kienet u għadha l-għalqa tad-dwieli li habbejt u hdimt biex taraha trodd gheneb bnin. Għal unien snin kont Vigarju Parrokkjali u kont ukoll l-ewwel Kanoniku Teologu tal-Kapitlu tal-Kollegġjata ta' San Ġorġ.


Il-Mulej mhux biss żejnek b'kelma hajje tant li inti wiehed mill-predikaturi mftixxija fid-Djoċesi imma tak ukoll pinna tajba. Infatti barra diversi kitbiet ta' natura spiritwali u pastorali, inti ppublikajt il-kitieb "Il-Princep tal-Martiri" frott ta' rierka li int għamti dwar il-kult u l-ikonografija universali ta' San Ġorġ Martiri.

Meta inqis dan kollu, jien hussejt li għandi mahtek Monsinjur Onorarju tal-Kapitlu tal-Katidral tagħna. Għalhekk wara li bi-ttra tal-24 ta' Diċembru 2011 ir-Reverendu Kapitu kkomunikali l-parir favorevoli għal din in-nomina tiegħu, bil-prezenti mahtek Kanoniku Onorarju bid-drittijiet u d-dmirijiet skont l-istatuti tal-imsemmi Kapitu.

Mahrtg mill-Kurja tal-Isqof, Rabat, Għawdex, illum fis-Solenità tad-Twelid ta' Sidna Gesu Kristu, 25 ta' Diċembru 2011.



Mons. Salv Debrincat
Kantellier



+ Marius Grech
Isqof ta' Għawdex

twaqqfet il-Kollegġjata Ġorġjana, l-Isqof Nikol Ġ. Cauchi hatru l-ewwel Kanonku Teologu tal-Kapitlu, fejn baqa' jservi sa l-1990.

Dun Guzepp ta wkoll servizz importanti lid-djoċesi f'diversi oqsma. Għal fuq erbghin sena shah hu kien involut fil-qasam edukattiv, l-ewwel bhala Prefett ta' l-Istudji fis-Seminarju ta' Għawdex bejn l-1967 u l-1973, u iktar tard bhala għalliem tar-Reliġjon u Prefett tad-Dixxiplina fis-Seminarju Minuri. Għal għaxar snin kien ukoll kappillan djoċesan tal-Moviment *Zgħażaġħ Haddiema Nsara*, li kien jiltaqa' f'centru fi Triq Mons. Giuseppe Farrugia, qrib San Ġorġ.

Imma forsi wahda mill-aktar hidmiat li jwettaq għal qalbu hi dik qrib is-sorrijiet Frangiskani tal-Qalb ta' Gesu. Hu studja bir-reqqa l-hajja u l-kitbiet tal-Qaddejja ta' Alla Madre Margerita De Brincat, u pproduċa bosta kitbiet fuq l-ispirtwalità tagħha, fost l-oħrajn dar. l-aħhar traduzzjoni għall-Malti ta' ktieb dwarha. Kien għalhekk li gie mitlub jaghti sehmu fil-promozzjoni tal-kawża tal-beatifikazzjoni tagħha, u nġhata wkoll ir-responsabbiltà tal-formazzjoni spiritwali tan-novizzi tal-Kongregazzjoni, anki barra minn Malta. Dun Guzepp hu wkoll id-direttur spiritwali ta' l-Iskola Primarja *St Francis* fir-Rabat, u spiss jiccelebra l-Quddiesa għall-komunità tas-sorrijiet fil-*Casa Madre* fi Triq Palma. Issa recentement l-Isqof Mario Grech talbu jghinu biex jigbor ix-xhieda għall-process djoċesan tal-kawża tal-beatifikazzjoni ta' Dun Mikiel Attard, li fetah f'Novembru 2010.

Lura għal San Ġorġ, fl-2003 Dun Guzepp gie fdat bit-trasportazzjoni tar-reliqwa insinji ta' San Ġorġ minn Ruma għal Għawdex fl-okkazjoni taċ-Ċentinarju tal-Martirju, u kien hu wkoll li kiteb it-test tal-Velja sabiħa li nżammet għall-ewwel darba fi Pjazza San Ġorġ f'April ta' dik is-sena frabta mal-lejl tal-martirju. Minkejja l-età, Dun Guzepp għadu sal-lum attiv u disponibbli fil-parroċċa ta' San Ġorġ. Mhux biss isegwi b'entuzjażmu kull ma jkun għaddej u jgħaddi s-sugġerimenti prattiċi tiegħu, imma jagħmel hiltu biex jiehu sehem fil-liturġija u fil-hajja tal-parroċċa. Jiccelebra l-Quddiesa tal-Hadd fl-10.00am għat-tfal u l-familji tal-parroċċa u jsegwi l-pastorali mat-tfal; jiehu hsieb il-formazzjoni spiritwali tal-membri tal-Fratellanza tas-Santissmu Kurċifiss; jiehu sehem regolari fi programmi ta' formazzjoni fuq *Lehen il-Belt Victoria*; u hafna aktar.

Kellu raġun għalhekk l-Isqof ta' Għawdex Mons. Mario Grech, fid-dawl ta' dik li hu sejjaħ "predilezzjoni għas-sacerdozju" li dejjem spikkat f'Dun Guzepp tul sitta u erbghin sena ta' sacerdozju, jirrikonoxxi l-hidma tiegħu u fl-24 ta' Diċembru jfittex il-kunsens tal-Kapitlu Katidrali ta' Għawdex biex jonora lil Dun Guzepp bit-titlu ta' Monsinjur Onorarju tal-Katidral ta' l-Assunta. Fid-digriet tal-hatra, (**ara ritratt**) ifirmat propja f'jum il-Milied ta' l-2011, l-Isqof Grech zied jelenka l-kwalitajiet sbieħ li jidhru fil-figura ta' Dun Guzepp Gauci. Fost l-oħrajn kitiblu hekk: "Il-parroċċa ta' San Ġorġ kienet u għadha l-għalqa tad-dwieli li habbejt u hdimt biex taraha trodd gheneb bnin". L-Isqof jissokta jgħidi li l-Mulej żejnu b'kelma hajja, tant li hu wiehed mill-predikaturi mftixxija fid-djoċesi, imma tah ukoll pinna tajba. L-Arcipriet Mons. Pawlu Cardona u l-Kapitlu Ġorġjan bagħtu jifirhu lil Dun Guzepp għall-hatra tiegħu.

Il-gieħ li rċieva Dun Guzepp b'din il-hatra m'hux biss għalih personali, imma wkoll għall-komunità Ġorġjana. Inzommu f'moħħna li hu l-ewwel membru tal-kleru ta' San Ġorġ li gie mahtur membru tal-Kapitlu Katidrali minn kemm ilha li twaqqfet il-Kollegġjata Ġorġjana fl-1976. Dan meta sa qabel din id-data, bosta kienu s-sacerdoti ta' San Ġorġ li kienu jigu mahtura monsinjuri tal-Katidral, l-aħhar wiehed fosthom Mons. Guzeppi Farrugia (*Ta' Menzja*), li miet fl-1998. Għalkemm igawdi miċ-drittijiet u d-dmirijiet kollha tal-Kapitlu, monsinjur onorarju m'hux marbut li jattendi għas-servizzi kollha fil-Katidral. Ma' Dun Guzepp, ġew mahtura wkoll monsinjuri onorarji tal-Kapitlu Katidrali, Dun Anton Sultana, Arcipriet Emeritu tal-Qala, u l-Kan. Guzeppi Zammit, rettur ta' l-Bażilika tal-Patroċinju fl-Għasri. Fit-30 ta' Diċembru 2011, l-Isqof ipprezenta formalment id-digriet tal-hatra lill-monsinjuri l-godda waqt ċerimonja li nżammet fil-Kurja Veksovili, u li għaliha kien hemm prezenti l-Arcidjaknu u Vigarju Ġenerali Mons. Giovanni Bosco Gauci, l-Arcipriet Mons. Pawlu Cardona, il-vigarju parrokkjali Mons. Anton Borg, hut Dun Guzepp u qraba tiegħu (**ara r-ritratt fil-qoxra ta' quddiem**).

Lil Monsinjur Guzeppi Gauci, li tassew kien jixraq lu dan l-unur, nawgurawlu u nixtequ lu *Ad multos annos!*

Imma barra li habb il-qaddis, Dun Guzepp habb ukoll il-parroċċa tiegħu hawn fil-Belt Victoria. Imwieled ir-Rabat ta' Għawdex fl-24 ta' Ottubru 1941, Guzeppi Gauci rċieva l-edukazzjoni tiegħu fil-Liċew tar-Rabat u mbagħad fis-Seminarju ta' Għawdex. Hu gie ordnat sacerdot minn idejn l-Isqof Mons. Guzeppi Pace fil-Katidral ta' Għawdex, fil-25 ta' April 1965, jumejn biss wara l-festa liturgika ta' San Ġorġ; għalhekk ma setax jonqos li ċcelebra l-Ewwel Quddiesa Solenni ta' Radd il-Hajr fil-Bażilika ta' San Ġorġ, nhar it-2 ta' Mejju, sewwa sew fuq l-Altar tal-Kor, għad-dell tal-harsa helwa ta' San Ġorġ tal-Preti.

Dritt wara l-ordinazzjoni tiegħu hu beda jservi ta' viċi-parroku fil-Bażilika ta' San Ġorġ, u fl-1970 gie mahtur formalment vigarju ta' l-Arcipriet tar-Rabat Mons. Mikiel Cefai, li minn hemm 'il quddiem zammu bhala l-id il-leminija tiegħu għax ra fih sacerdot habrieki li kellu għal qalbu l-ġid ta' l-erwieh. Barra l-hidma pastorali bla waqfien ġol-Bażilika u l-barra minn hitanha, iċ-ċelebrazzjoni tal-Quddies, is-servizz fil-liturġija u l-amministrazzjoni assidwa tas-sagramenti, Dun Guzepp tħabat ukoll biex twaqqaf il-Kumitat Storiku-Kulturali fl-1971, u mbagħad il-*Chorus Urbanus*, li gie inawgurat uffiejalment fil-Vġili tal-Milied ta' l-1975. Hu mhux biss kien il-fundatur ta' dan il-kor, imma akkumpanjah bhala l-ewwel direttur muzikali tiegħu fl-ewwel mawra barra minn Malta, fl-Italja, fejn il-kor kellu suċċessi kbar fid-Duomo ta' Milan u fil-Katidral tal-Lateran f'Ruma. Għal xi żmien, Dun Guzepp kien ukoll direttur spiritwali ta' l-*Għaqda Zgħażaġħ La Stella*. Fl-1976, meta



Insellmu lil Dun Dward (1914-2011)

Francesco Pio Attard

14 AGOSTO, 1938
 BEN DI TE DISSE CHI DALL'INIZIO
 CHIAMARTI EDUARDO VOLLE
 NON MENTI QUEL NOME
 EPPUR COME SE CIO
 NON BASTASSE
 IL SANGUE BONDÌ
 CHE DAGLI INCLITI AVI
 EREDITASTI NELLE TUE VENE
 OR L'AUGURIO COMPI SALUTARE
 SEI SACERDOTE
 DELLA GLORIA
 TOCCATO ORMAI IL CULMINE
 IL TUO SOLE
 CHE IN PIEN MERIGGIO SORTO
 DA SULL' ALTARE I SUOI RAGGI
 PROFUSAMENTE SPARGE
 OGGI SI
 PIUCCHÉ MOSE
 SULL' OREB FIAMMEGGIANTE
 TI SVELA
 VIGILE DISENSATORE DI GRAZIE
 MIRACOLO NOVO
 DELLA NOSTRA REDENZIONE
 Con Approv. Eec. Sac. Gius. Farrugia.

Edoardo Bondi, bin l-ispizjar Luigi u martu Maria mwielda Mercieca, oht il-Prim Imhalled Sir Arturo (ukoll President Onorarju tas-Socjetà Filarmonika *La Stella*), twiseled il-Belt Victoria, Ghawdex, nhar San Ġuzepp, id-19 ta' Marzu 1914. Billi kien fil-periklu tal-mewt, gie mghammed dak in-nhar stess mill-qabla Maria Rosa Gatt. Imbaghad, meta qaleb għall-aħjar, fit-22 ta' Marzu haduh il-Katidral fejn il-viċi-parroku Dun Marcell Agius ghamillu l-funzjoni taż-

żjut. Dun Dward stess kien iħobb jirakkonta li l-ġenituri tiegħu xtaqu jehduh jitghammed San Ġorġ, imma f'dak ix-xahar stess fil-knisja parrokkjali kien għadu kemm beda l-iċċangar ta' l-art tal-korsija. Ircieva l-Grizma ta' l-Isqof fil-knisja parrokkjali ta' San Ġorġ minn idejn l-Isqof Giovanni Maria Camilleri, nhar l-4 ta' Mejju 1921.

Billi kien ġej minn wahda mill-familji għolja tal-gżira – li fost l-oħrajn kienet għaddiet lill-Knisja propjetà tagħha fi Triq ir-Repubblika biex isservi ta' Palazz ta' l-Isqof, fejn il-lum hemm il-Kurja – Edward ma sabx diffikultà biex ikompli bl-istudji tiegħu fis-Seminarju. Wara l-ordnijiet minuri, li rċieva kollha minn idejn l-Isqof Mikiel Gonzi, hu gie kkonsagrat saċerdot mill-istess Isqof fil-Konkatidral ta' San Ġwann, il-Belt Valletta, nhar il-31 ta' Lulju 1938; miegħu ġew ordnati wkoll Dun Ġorġ Mercieca mill-Belt Victoria (ziju ta' l-Arcisqof Ġuzeppi Mercieca) u Dun Françisk Grima mir-Nadur (li miet qasir l-ghomor). Iċċelebra l-Ewwel Quddiesa Solenni tiegħu fit-3 ta' Awwissu fil-Katidral, u fil-knisja parrokkjali ta' San Ġorġ fl-14 ta' Awwissu, fejn ipriedkalu Mons. Mikiel Cefai, iktar tard Arcipriet ta' San Ġorġ. Interessanti skriżzjoni bil-Latin li kitiblu s-*"Sac. Gius. Farrugia"* għal fuq is-santa ta' l-Ewwel Quddiesa (**ara fuq**).

Ftit sibt dwar l-ewwel snin tas-saċerdozju ta' Dun Dward. Mons. Karm Grech, li kien jafu sew, qalli li bhala saċerdot zagħżuġh kien jgħin fil-lezzjonijiet tal-Katekiżmu li Dun Pawl Micallef, saċerdot mill-parroċċa ta' San Ġorġ, kien jagħti lit-tfal ta' l-Oratorju tiegħu fl-ewwel snin meta twaqqaf. Kien iqaddes ukoll il-Quddiesa tal-hin tal-11.00am fil-knisja ta' San Gakbu, fi Pjazza Indipendenza, u kien ukoll iqarar San Ġorġ. Il-Kan. Giovanni Bosco Cremona, Rettur tal-knisja tal-Madonna tal-Karmnu fix-Xlendi, irrakkontali kif fis-snin qliel tat-Tieni Gwerra Dinjija, bejn l-1942 u l-1944, Dun Dward kien jinzel bil-mixi ta' kuljum biex jgħin fil-knisja tax-Xlendi, fejn kien jagħti daqqa t'id lir-Rettur Dun Ġuzepp Grech Attard – li mbaghad sar Arcipriet tax-Xewkija – fil-htigijiet li kellha l-knisja, billi jjarar, iqaddes u jipriedka, iqarben lill-morda fi djarhom u jieħu sehem fil-festi li kienu jsiru.

Imma mbaghad Dun Dward gie mahtur Kappillan ta' l-Isqof, u għalhekk kellu jhalla din il-hidma, li hadha fuq spallejh Dun Karm Hili, hu l-Arcipriet tar-Rabat Mons. Alfons. Fil-fatt Dun Dward gatta' parti sew mill-ministeru saċerdotali tiegħu qrib ta' zewġ Isqofijiet ta' Ghawdex, l-ewwel ma' l-Isqof Mikiel Gonzi, imma l-iktar fit-tul bhala Kappillan u segretarju privat ta' l-Isqof Ġuzeppi Pace, li dam iservih u jakkumpanjah fid-dehriet pubbliċi tiegħu kemm dan dam ragħaj spiritwali ta' Ghawdex, jigiġifieri mill-1944 sa l-1972.

Dun Dward kien iħobb iqatta' hafna hin f'San Ġorġ, kemm jitlob fil-Kor u kemm fis-sagristija, fejn il-karattru ferrieħi tiegħu kien jinħass sew! Imma hu taha wkoll servizz dedikat billi għal diversi snin, meta kien diġà anzjan sew, kien jiċċelebra ta' kuljum matul il-gimgha l-Quddiesa tas-12.40pm, għall-benefiċċju tal-haddiema tal-Gvern li dak il-hin kien ikollhom il-brejk kif ukoll għas-sidien tal-hwienet li jkunu għadhom kemm għalqu l-istabbilimenti tagħhom. Din kienet saret Quddiesa assoċjata miegħu, u meta waqaf jagħmilha hu, ma baqghetx issir! Il-lum naf li dan kien jagħmlu wkoll b'sagrifiċċju kbir personali, mhux biss għax kien ikun hin l-ikel, imma wkoll għax hu kien joqgħod pjuttost 'il bogħod, u, fuq kollox, kien diġà mdaħħal fiż-żmien. Ta' San Ġorġ Dun Dward kien benefattur ukoll b'modi oħra, fost l-oħrajn b'materjal ta' valur li halla lill-Bazilika u li nittamaw li għad naraw fil-mużew tagħha.

B'rikonoxximent għas-servizz kbir tiegħu lill-Knisja f'Ghawdex, Dun Dward kien gie mzejjen bit-titlu ta' Kamrier Sigriet tal-Qdusija Tiegħu, u iktar tard ukoll b'dak ta' Monsinjur Onorarju tal-Katidral ta' Ghawdex. Imma hajtu baqghet wahda sempliċi! Minkejja l-esperjenza kbira tiegħu fiċ-ċrieki ta' l-awtorità ekkleżjastika, hu dejjem baqa' bniadem umli, rispettuż u bla ebda pretensjoni zejda. L-iktar li kienet toqotni fih kienet it-tbissima u s-sens ta' umoriżmu li kellu; niftakru sew jiċċajta magħna t-tfal u l-abbatin fis-sagristija ta' San Ġorġ. Minkejja d-difett li kellu fis-smigh, hu kien kapaci 'jisimgħek' b'modi oħra, fost l-oħrajn billi jaqra minn fuq xofftejk dak li tkun trid tgħidlu. Barra minn hekk, minkejja tant snin jigi ma' l-Isqof, Dun Dward baqa' jgħożż l-ambjent agrikolu li kien tassew għal qalbu u li kien iħossu jlaqqgħu mal-Hallieq. L-għalqa kienet dejjem f'moħħu u kien iqatta' hafna hin jgħarrex fiha, medħi kif kien fid-delizzju ta' l-ikkultivar ta' l-art u fl-imħabba lejn il-ġmiel tan-natura!

Mons. Edward Bondi Dalli miet fid-dar ta' Gangu u Golina Saliba, 24, Triq Fortunato Mizzi, il-Belt Victoria, li kienu ilhom jieħdu hsiebu għal dawn l-aħħar sittin sena. Il-funeral sarlu nhar l-Erbgħa 24 ta' Awwissu 2011, fil-Bazilika ta' San Ġorġ, il-Belt Victoria, u tmexxa mill-Isqof ta' Ghawdex Mons. Mario Grech. Għall-Quddiesa attendew bosta li kienu jafuh, fosthom il-President Emeritu ta' Malta Dr Edward Fenech Adami, u l-Ministru Austin Gatt li kien jigi minnu.

Hajr lill-Familja Saliba, is-Socjetà Filarmonika *La Stella* u s-Sur Franco Masini għar-ritratti, kif ukoll lil Mons. Ġuzeppi Gauci, il-Kan. Ġuzeppi Sacco u Dun Dumink Camilleri għat-tagħrif li għaddewli.



F'ritratt (ir-raba' wieħed mix-xellug fir-ringiela ta' wara) ma' l-Isqof Ġuzeppi Pace fl-1945. Jidhru wkoll, fost l-oħrajn, Patri Berardu Debrincat OFMCONV, l-Arcipriet Mons. Mikiel Cefai, l-Arcidjaku Mons. Alwig Cordina, Dr Francesco Masini u l-Gwardjan Patri Bernardin Attard OFMCONV.



...jaqbad mill-qoxra

L-Arċipriet Mikiel Cefai

“minn jeddu ried jeżerċita l-uffiċċju tiegħu ta’ kappillan minn ġo San Ġorġ – permezz tiegħu l-knisja parrokkjali tagħna stagħniet qatigħ”

L-ewwel snin u studji

Mikiel Cefai, iben Salvu u Grazzja mwielda Grech, ġenituri mill-iktar eżemplari magħrufin mar-raħal kollu, twieled il-Qala, Għawdex, fis-27 ta’ Settembru 1891, u ġie mghammed l-għada fil-knisja parrokkjali ta’ l-istess raħal, fejn inghata l-ismijiet ta’ Mikieli, Orazju u Ġużeppi. Ta’ sitt snin iċ-ċkejken Mikiel beda jmur l-iskola primarja fil-Qala. Alla l-Imbierek lil Mikiel Cefai żejnu bil-prerogattivi kollha: persuna sabiha, intelligenti u ta’ memorja kbira, u fuq kollox bil-virtù tas-serjetà. Għadu ċkejken fuq il-bank ta’ l-iskola, Mons. Cefai beda juri l-ħajra li jsir qassis. Meta għadda l-iskola tal-Gvern u dik tal-Liċew fir-Rabat ta’ Għawdex, fejn dejjem kien minn ta’ quddiem fost shabu, huwa mbagħad għadda għas-Seminarju ta’ Għawdex biex jibda t-triq għas-sacerdozju.

Meta kien student fil-Filosofija u fit-Teoloġija, kien dejjem l-ewwel wieħed fost shabu. Il-kjeriku Mikiel Cefai, barra li kien bravu, kien ukoll meġus fi kliemu u f’għemilu. Meta temm l-istudji filosofici u teoloġici, ġie ordnat qassis fil-Katidral ta’ Għawdex, fit-18 ta’ Diċembru 1915, mill-Isqof ta’ dak iż-żmien Mons. Giovanni Marija Camilleri OSA.

Sacerdot

Dun Mikiel Cefai ġie ordnatsacerdot flimkien ma’ tliet sacerdoti oħra, ilkoll mill-Qala, li kienu Dun Salv Vella, Dun Mikiel Mercieca u Dun Ġużepp Vella, li wara sar kappillan ta’ l-istess raħal twelidu. Fil-*Prima Messa* ta’ Dun Mikiel Mercieca, li saret fil-25 ta’ Diċembru 1915, il-panigierku



L-erba’ sacerdoti novelli mill-Qala, f’tratt wara l-ordinazzjoni tagħhom fit-18 ta’ Diċembru 1915: Dun Mikiel Cefai (l-ewwel mix-xellug), Dun Salv Vella, Dun Mikiel Mercieca, u Dun Ġużepp Vella.

kien għamilhulu l-istess sacerdot novell sieħbu, Dun Mikiel Cefai, fil-waqt li fl-Ewwel Quddiesa Solenni ta’ l-istess Dun Mikiel Cefai, li saret fl-1 ta’ Jannar 1916, il-panigierku kien sar minn Mons. Anton Debono. Dun Ġużepp Vella għamel l-Ewwel Quddiesa tiegħu fis-26 ta’ Diċembru ta’ dik is-sena, u l-panigierku kien għamlu Mons. Alfons M. Hili. Ir-raba’ sacerdot, Dun Salv Vella, għamel l-Ewwel Quddiesa tiegħu fis-6 ta’ Jannar 1916, u l-panigierku għamlu Mons. G. Vella. Dun Mikiel Cefai kien tassew żina tas-sacerdozju.

Mis-Seminarju Dun Mikiel Cefai hareġ imħarreg sewwa, mhux biss fl-istudju imma wkoll f’dik li hija spiritualità, u iż-żmien wera tassew min kien u x’doni kellu dan il-qassis ġdid. L-ewwel xogħol li wettaq fil-parroċċa tiegħu kien dak ta’ viċi-parroku, xogħol li kien jitlob sagriċċju fiż-żminijiet

l-imghoddija. Max-xogħol ta’ viċi-parroku Dun Mikiel kellu wkoll dak ta’ prokuratur ta’ l-“esiti” fil-parroċċa. Il-hila tiegħu gielgħet lis-superjuri tiegħu jitfgħu għajnejhom fuqu.

Vigarju u Prokuratur

Bil-mewt tal-Kappillan tal-Qala Dun Ġwann Saliba, li kien mir-Rabat, u li grat fit-23 ta’ Marzu 1919, il-Qala sebhiet vakanti. Mill-24 ta’ Marzu ta’ dik is-sena sat-12 ta’ Mejju, l-Isqof Ġ.M. Camilleri għażel bhala Vigarju Kurat liż-zagħżuġ sacerdot Dun Mikiel Cefai. Huwa baqa’ f’din il-kariga sa ma lahaq il-Kappillan il-ġdid, li kien Dun M’Angelo Cauchi. Bhala prokuratur tal-knisja parrokkjali, Dun Mikiel Cefai kien dam sas-sena 1927, jiġifieri ta’ servizz għal tnax-il sena shaħ.

Fis-sena 1927, Dun Mikiel Cefai temm il-hidma tiegħu bhala prokuratur tal-knisja ta’ raħal twelidu għax kien ġie nnominat mill-Isqof Mikiel Gonzi, dak in-nhar Isqof ta’ Għawdex, bhala Penitenzier tal-Kapitlu tal-Katidral.

Bosta karigi fid-djoċesi

Dun Mikiel Cefai kien mahtur Arċipriet tal-parroċċi tar-Rabat, il-Katidral u San Ġorġ, fis-sena 1944, fejn dam għal aktar minn tnejn u tletin sena. Barra din il-kariga, Mons. Mikiel Cefai mal-medda tas-snin kien ukoll membru tal-Kapitlu Katidrali ta’ Għawdex, president tat-Tribunal Ekklażjastiku Djoċesan, u membru tal-Bord ta’ l-Eżaminaturi Prosinodali. Huwa kien ukoll membru tal-Bord Djoċesan taċ-Ċensura, President tal-Kulleġġ tal-Kappillani Għawdxin, u Prelat Domestiku tal-*Camera Pontificia*.

Mons. Mikiel Cefai kien ukoll imzejjen bil-karizma tal-predikazzjoni u bl-għerf tal-Kotba Mqaddsa. Fuqhom nistgħu nġhidu li bona s-sacerdozju tiegħu. Bhala predikatur huwa niseg l-aqwa panigierki minn fuq il-pulpti ta’ Malta u Għawdex. Kellu kelma li tqanqal, issaħħar u fuq kollox tikkonvinċi. Imma Mons. Cefai mhux biss kien predikatur imfittex, imma kien ukoll l-imghallem għal dawk illi kienu jhejju rwieħhom għas-sacerdozju. Kien l-Isqof ta’ Għawdex Mons. Mikiel Gonzi li sejjah lil Mons. Mikiel Cefai u għażlu mhux biss bhala *padre spirituale* fis-Seminarju, imma wkoll erhielu fidejħ it-tagħlim tal-Filosofija u tat-Teoloġija. Mons. Cefai baqa’ jissemma mhux biss għat-tagħlim li ta bhala professur ta’ dawn iż-żewġ xjenzi, imma wkoll għall-mod kif mexxa d-direzzjoni spiritwali lil dawk li riedu jsiru qassisin. L-għażla ta’ direttur spiritwali tas-Seminarju Maġġuri kienet saret fis-sena 1924.

Mons. Isqof Mikiel Gonzi kien għażel ukoll lil Dun Mikiel Cefai bhala kanonku lettur tal-Knisja Katidrali ta’ Għawdex. Kien ha l-pussess fit-3 ta’ Mejju 1927. Wara, l-istess Isqof hatar lil Mons. Cefai kanonku penitenzier ta’ l-istess kapitlu. Bhala moralista Mons. Cefai baqa’ msemmi kemm kien jinqala’ biex iholl il-kazijiet tal-Morali. Lil Mons. Cefai insibuh ukoll eżaminatur sinodali u prosinodali tal-kleru, delegat ta’ l-isqof tad-djoċesi, u bcsta drabi *locum tenens*. Barra dan ix-xogħol, Mons. Cefai kien ukoll konfessur assidwu tal-komunitajiet reliġjużi. Għal bosta snin Mons. Cefai kellu wkoll il-kariga ta’ uffiċċjal tat-Tribunal Ekkleżjastiku tad-Djoċesi ta’ Għawdex.

Arċipriet u Vigarju Ġenerali

L-ikbar xogħol ta' pastorali li Mons. Mikiel Cefai wettaq kien dak ta' Arċipriet tal-parroċi tal-Belt Victoria. Din il-hidma kollha kellha medda ta' aktar minn tletin sena. L-Arċipriet Cefai jibqa' msemmi mhux biss għall-priedki li kien jaf jinseġ bl-ikbar sengħa, imma wkoll għall-ispjega tal-Katekiżmu fil-Bażilika ta' San Gorg, li kien jagħmel kull nhar ta' Hadd wara l-Ghasar. Fi żmienu wkoll il-Bażilika ta' San Gorg, il-lum Kollegġjata, iżzejnet bl-isbaħ opri artistici, li huma l-pittura tal-Professor Gian Battista Conti u l-irhamijiet li jiksru l-hitan ta' l-istess bażilika. Fuq kollox l-Arċipriet Cefai kien jgħasses fuq il-parruċani tiegħu, liema dmir baqa' jhossu sal-15 ta' Marzu 1976, meta l-Isqof Mons. Nikol G. Cauchi hatru vigarju ġenerali tiegħu.

Il-figura tal-Vigarju Ġenerali Mons. Mikiel Cefai żgur li ma tintesa qatt, u għalkemm il-lum huwa mejjet, l-għemejjel tiegħu jibqgħu jkellmuna fis-skiet ta' qalbna u ruhna.

Rabta ma' raħal twelidu

Fit-22 ta' Gunju 1922 waslu f'Għawdex il-qniepen tal-knisja parrokkjali tal-Qala. It-tberik ta' dawn il-qniepen sar mill-E.T. Mons. Guzeppi Maria Camilleri, Isqof ta' Għawdex, nhar il-Hadd 25 ta' Gunju ta' l-istess sena. Hawn ukoll Mons. Mikel Cefai kien il-magħżul biex jinseġ id-diskors ta' din l-okkażjoni hekk kbira u sinifikanti.

F'Awwissu 1954 il-Qala organizzat b'suċċess kbir l-inkurunazzjoni tal-kwadru titolari tas-santwarju nazzjonali ta' l-Immakulata Kuncizzjoni. Din saret fl-ewwel Hadd ta' Awwissu fil-pjazza ta' l-istess knisja parrokkjali tal-Qala. Quddiem folol kbar li honqu kull rokna ta' din il-pjazza, qabel ma l-Isqof Mons. Guzeppi Pace poġġa l-kuruna tad-deheb u djamanti fuq ras l-Immakulata, mess lil Mons. Mikiel Cefai jinseġ id-diskors studjat u mirqum ta' din l-okkażjoni unika u speċjali. Dan intlaqa' b'ċapċip kbir ta' approvazzjoni minn dawk kollha preżenti.

Mons. Mikiel Cefai kien ukoll il-kelliem mistieden biex jagħmel id-diskors kommemorattiv fl-okkażjoni ta' kxif ta' lapida kommemorattiva li twaħhlet mal-faċċata tad-dar li fiha tweled Mons. Mikiel Franġisk Buttigieg, l-ewwel Isqof ta' Għawdex. Din il-funzjoni nżammet nhar il-Hadd 6 ta' Lulju 1947,



f'Nru 30, Triq l-Imgarr, u bdiet b'korteo mill-knisja parrokkjali li fih hadu sehem rappreżentanti tal-Kapitlu tal-Katidral, kif ukoll tal-Kollegġjata ta-Xagħra, fejn kien kappillan l-istess Isqof Buttigieg qabel laħaq isqof. Kienu preżenti wkoll il-Kummissarju għal Għawdex u diversi kapijiet tad-dipartimenti u l-kumitat organizzattiv.



F'ritratt uffiċjali (it-tielet wieħed mix-xellug fir-ringiela ta' quddiem) mal-Kapitlu tal-Katidral ta' Għawdex fl-okkażjoni tat-tliet mitt sena mit-twaqqif tal-Kollegġjata ta' l-Assunta, 1973. Fuq ix-xellug tiegħu jidher ukoll Mons. Emanuel Mercieca, suċċessur tiegħu bħala Arċipriet ta' San Gorg.



Dun Ġuzepp Vella, li kien is-seba' kappillan tal-Qala, wiehed mill-aktar kappillani habrieka u spiritwali li qatt kellha l-parroċċa tal-Qala, miet fit-12 ta' Awwissu 1955, wara parrokat ta' tmienja u ghoxrin sena, fl-età ta' 65 sena. Il-funeral sar l-ghada s-Sibt, fejn l-orazzjoni funebri saritlu minn Mons. Mikiel Cefai, Arcipriet tar-Rabat u kompajżan iben l-istess Qala.

Sabiex titfakkar il-grajja kbira ta' l-inkurunazzjoni tal-kwadru ta' l-Immakulata Kuncizzjoni, li sehh fl-1954, il-parroċċa tal-Qala, permezz tal-prokuratur habrieki Dun Ang Camilleri, waqqfet monument fil-pjazza, fil-post fejn kienet sehhet din il-grajja. Dan il-monument jikkonsisti f'pedestall magħmul mill-gebel taż-żonqor maqtugh mill-barriera tal-qawwi li tinsab fl-istess rahal, u fuqu tpoġġiet statwa ta' l-irham abjad minn Pietrasanta ta' Ruma fl-Italja. U hawn jerga' jidhol Mons. Mikiel Cefai, li kien għal darb'ohra l-mistieden li għamel id-diskors ta' l-okkażjoni li sar qabel il-kxif u t-tberik ta' l-istess statwa, li sar mill-E.T. Mons. Ġuzeppi Pace, l-Isqof ta' Ghawdex, f'Awwissu 1964.

F'età avvanzata hafna, Mons. Mikiel Cefai, vigarju generali tad-Djoċesi ta' Ghawdex, kien għamel diskors qasir ta' l-okkażjoni fil-Quddiesa Solenni li Dun Angelo Camilleri kien organizza f'għeluq il-hamsin sena mill-ordinazzjoni sacerdotali tiegħu. Din saret fil-knisja arċipretali tal-Qala f'Awwissu 1977.



F'ritratt ma' l-Isqof ta' Ghawdex Mikiel Gonzi u l-professuri tas-Seminarju ta' Ghawdex (l-ewwel wiehed mil-lemin fir-ringhela ta' quddiem).

Mewtu

Mons. Mikiel Cefai kien magħruf hafna kemm f'Ghawdex u kemm f'Malta. Barra l-gherf kbir li bih kien mogħni, kien meġus wiehed mill-aqwa predikaturi ta' zmienu fil-gzejjer Maltin. Huwa kien konsultur dommatiku u moralista kbir. M'għandix dubju li Mons. Cefai kien, ma' oħrajn, l-id il-leminija ta' l-isqofijiet li hadem magħhom, u li kienu jagħtu widen kbir għall-pariri li huwa kien jagħtihom.


Nhar it-Tlieta 1 ta' Diċembru 1981 Ghawdex kollu sebaħ fluttu, meta l-Vigarju Ġenerali Mons. Mikiel Cefai, wara hajja twila mimlija hidma fl-ghalqa tal-Mulej, għadda għal hajja oħra bla tmiem. Sarlu Funeral Solenni fir-Rabat, fejn il-katavru tiegħu gie meġjum kemm fil-Katidral ta' l-Assunta u kemm fil-Bażilika ta' San Ġorġ Martri. Il-gisem tal-maħbub u qatt minsi Mons. Mikiel Cefai jinsab jistrieħ f'qabar li huwa nnifsu kien hejja minn qabel fiċ-ċimiterju tal-Kuncizzjoni tal-Qala, ir-rahall li fih ha l-hajja u li lilu kien tant iħobb.

Referenzi

1. Hafna mit-tagħrif użat f'din il-kitba hu mehud mid-diversi hargiet ta' *Lehen il-Qala*, liema informazzjoni kienet ittiehdet mir-registri tal-kronaka tal-parroċċa ta' l-istess rahal u pprezentata mill-mibki Kan. Nikol Vella Apap.
2. Kien ikkonsultat ukoll esej li kien kiteb fuq Mons. Cefai l-eks-Arcipriet tal-Qala, Mons. Anton Sultana.
3. Kitba oħra li wkoll kienet ikkonsultata kienet dik ta' Dun Angelo Camilleri, habib intimu ta' Mons. Cefai.

Hajr lill-Arkivju Parrokkjali tal-Qala, lis-Seminarju ta' Ghawdex u lil Dun Giovanni Meilak għar-ritratti.

Proġett ta' ekoGhawdex imwettaq u mħallas



Il-Prim Ministru Dr Lawrence Gonzi josserva x-xogħol ta' restawr li sar fuq l-eqdem żewġ registri tal-Bażilika ta' San Ġorġ, fl-inawgurazzjoni uffiċjali tal-laboratorju għid tad-ditta *PrevArti* fil-*Mosta Technopark*, nhar il-Gimġa 16 ta' Diċembru 2011.

Fil-harga ta' Mejju-Ġunju 2011 konna habbarnielkom li l-Bażilika ta' San Ġorġ ibbenefikat mill-iskema ta' għajuna finanzjarja mahruġa mill-Ministeru għal Ghawdex fil-Pjan ta' Azzjoni *eko-Ghawdex* għal proġetti kulturali sostenibbli mwettqa minn organizzazzjonijiet non-governattivi Ghawdexin. Il-Ministeru għogbu jinvesti kwazi €30,000 fil-proġett *Reviving our Roots* propost mill-Kumitat Storiku-Kulturali tal-Bażilika ta' San Ġorġ.


Fl-aħhar xhur sar hafna xogħol mill-kumitat responsabbli, hekk li sa tmiem l-2011, il-mira mixtieqa ntlahqet b'mod sodisfacenti. Fil-fatt, grazzi għal kuntratti ma' tliet kumpaniji differenti, twettqu dawn il-komponenti tal-proġett:

1. gew irrestawrati professjonalment mid-ditta *PrevArti* l-eqdem żewġ registri parrokkjali tas-seklu sbatax, kif ukoll iddizinfestati l-volumi kollha ta' registri fl-arkivji tal-Bażilika;
2. inxtara, permezz tad-ditta *Vianet*, apparat professjonali għad-digitizzazzjoni ta' manuskritti qodma, li jinkludi kompjuter *dual core*, *scanner* u *printer A3*, flimkien ma' *camera* moderna għar-ritratti – dan l-apparat kollu qed jinżamm fil-Librerija Parrokkjali u digà qed jithaddem;
3. tqiegħed mid-ditta *Exalta* fi Pjazza San Ġorġ pannell awdjo-viżiv ta' interpretazzjoni b'tagħrif dwar il-Bażilika għall-benefiċċju tat-turisti li jżuruna, li sa jkompli jiġi agġornat fix-xhur li gejjin.

Il-Bażilika ta' San Ġorġ kienet fost l-ewwel organizzazzjonijiet li gawdex minn din l-iskema li rnexxielha twettaq il-proġett tagħha sa tmiem din is-sena finanzjarja. Tant hu hekk li l-*project leader* Francesco Pio Attard kien fost dawk imsejha fil-Ministeru, fl-20 ta' Diċembru 2011, biex jirċievu ċ-ċekkijiet bis-somma totali tal-kofinanzjament.

L-amministrazzjoni tal-Bażilika ta' San Ġorġ pubblikament tiringrazzja lill-Ministeru għal Ghawdex u d-Direttorat ta' *Eko-Ghawdex u Żvilupp Reġjonali* għal dawn il-fondi.

Ħalliena Frank L. Mercieca, ħabib kbir ta' l-għerf u tal-Malti



Fid-9 ta' Novembru 2011 ħalliena ħabib kbir ta' San Ġorġ, li nissograw ngħidu li kien wieħed mill-egħref Għawdxin u l-izjed eruditi ta' żmienna. Frank L. Mercieca *Tax-Xelina*, li kien joqgħod Pjazza Santu Wistin, miet fl-età ta' 74 sena, wara marda li fi ftit snin ħaditlu saħħtu kollha.

Ħafna minna nafu lil Frank ħdejn il-ħanut *Tal-Patri* fi Pjazza San Ġorġ, fejn kien iħobb jintefa' jgħid kelma mal-ħbieb – bejn kafè u xi żewġ sigaretti – qabel jew wara li jkun daħal fil-Bażilika għall-Quddiesa ta' 12.00pm, li ma kien jittliħa qatt. Fi Frank tliħna studjuż, lingwista, grammaturgu, bniedem għaref u kult li ħsiebu kien biss kif ħa jxerred it-tagħlim, speċjalment qalb dawk ta' età iktar żagħżuġħa. Ħafna jgħidulek li kien jaf jittkellem fuq kolloxx!

L-imħabba tiegħu lejn il-grammatika u l-lingwistika Maltija kienet impressjonanti; fil-fatt kien imsieħeb fl-Akkademja tal-Malti. Madankollu, ma tħantasx jikkritika fejn kien hemm bżonn għax ra li qed isiru nuqqasijiet kontra l-Ilsien maħbub tagħna. Kien għalhekk li sab oġġezzjoni għal uħud mid-Deciżjonijiet li ttieħdu dan l-aħħar mill-Kunsill Nazzjonali tal-Malti dwar kif jinkiteb ċertu kliem, tant li kkritikahom bil-miftuħ fil-gazzetti, u sakemm marad kien qed iħejji wkoll speċi ta' dizżjunarju biex jispjega l-pożizzjoni tiegħu b'mod metodiku u bl-għajjnuna ta' eżempji, kif kien jaf jagħmel tant tajjeb. Fuq il-kelma "Awwissu", każ wieħed fost ħafna, l-Akkademja tatu raġun! Ngħidu bla tlaqliq li, ispirati minnu u konvinti mill-argumenti solidi tiegħu, bħala bord editorjali minn kmieni ddeċidejna li aħna wkoll inżommu ma' l-ortografija ispirata mill-Grammatika "ta' Ninu" (Cremona), li Frank Mercieca kellu tant riħpett lejħ.

Il-Malti Frank ħabbu mhux għax studjah l-Università imma b'delizzju, billi qalleb il-kotba u sħarregg bir-reqqa u l-Ġoġika. L-istess kif kien jaf il-Latin qisu t-tieni lingwa tiegħu; min jaf kemm lapidi u skriżżjonijiet – anki f'San Ġorġ – għaddew minn taħt għajnejħ! Kien Latinista prim, iħaqqaqħa sew ma' studjużi bħal Mons. Giuseppe Farrugia Gioioso. Id-dar kellu l-akbar kollezzjoni ta' skritti ta' *Giljosa*, u kien irnexxielu jgħbor ukoll antoloġija tal-poeżiji tiegħu li ħasra li baqgħet ma ratx id-dawl ta' l-istampa! Ta' l-inqas laħaq qassam ħafna minnħom lil ġurnali u rivisti lokali. Ħadem ukoll biex xi poeżiji ta' Mary Meylak, li tagħħa kien ammiratur, jaraw id-dawl. Il-qari kien l-hena tiegħu, u l-ħin liberu, jekk mhux fl-għalqa li tant kien iħobb, kien iqattgħu jqalleb il-ġurnali, ir-rivisti u l-kotba.

Frank L. Mercieca twieled il-Belt Victoria fit-30 ta' Awwissu 1937, bin Kelinu u Karmela mwielda Debrincat, u ġie mgħammed l-għada fil-knisja parrokkjali ta' San Ġorġ. Missieru kien prim kuġin ma' l-Arcipriet Mons. Emanuel Mercieca. Għex tfulitu fit-Tieni Gwerra Dinjija, tant li l-Grizma ta' l-Isqof irċeviħa fil-21 ta' Ġunju 1944. Meta kien għadu iżgħar, intbagħat jagħmel korsijiet organizzati mill-*Food and Agriculture Organisation* tal-Ġnus Magħquda fil-Libanu (1965) u fl-Estonja (1966). Bejn l-1966 u l-1968 attenda l-*West of Scotland Agricultural College* fejn kiseb diploma fil-*Course of Instruction in Dairy Technology and the Allied Sciences*. Fl-1970 attenda kors fl-*International Dairy Education Centre* f'Copenhagen, id-Danimarka. Xogħol Frank kien għal diversi snin bħala *Dairy Foreman* u *Manager* fl-impjant tal-*Milk Marketing Undertaking* ta' Għawdex, fejn kien metikoluż u dixxiplinat. Dwar l-agrikultura, ix-xitel u l-pjanti kien espert.

Mercieca kien fuq kolloxx benefattur ta' San Ġorġ. Kien jinteressa ruħu f'dak kollu li hu Ġorġjan u l-proġetti li jsiru fil-Bażilika, u kellu memorja tajba ħafna ta' l-imgħoddi tal-parroċċa. Semma' leħnu f'kemm-il sensiela fuq ir-radju tal-parroċċa *Leħen il-Belt Victoria*, u anki f'din ir-rivista ġie li ppubblika xi poeżija mill-bosta li kien jikteb, mirquma u b'ħrika msejsa sew fuq ir-regoli klassiċi tal-poeżija Latina. Fil-fatt kien rebaħ ukoll konkors ta' poeżija mniedi minn wieħed mill-ġurnali lokali bil-Malti.

Il-funeral ta' Frank Mercieca sar fil-Bażilika ta' San Ġorġ nħar is-Sibt 11 ta' Novembru 2011. Fuq is-santa tal-mewt tiegħu deħret poeżija sabiħa ħafna li hu stess kien kiteb, *Lil Marija Addolorata*, li tikxef is-sentiment reliġjuż qawwi li hemm f'qalb il-poeta.

Jixraq li minn dawn il-kolonni nsellmu t-tifkira tiegħu u nirrikonoxxu l-influenza qawwiħa li ħalla fuq bosta membri tal-komunità Ġorġjana għal imħabba akbar lejn l-għerf f'kull għamla tiegħu.

Ritratt: F'wieħed mill-aħħar ritratti tiegħu, jidher f'Luħju 2011, fl-istudju ta' l-artist Frank Cassar, ħabib kbir tiegħu, maġenb l-istatwa rrestawrata ta' San Ġorġ tal-Ħaġar, qabel tqieghdet lura f'poħta.

Ħajr lil John Cremona, neputi ta' Frank, u lil Frank Cassar tat-tagħrif li għaddewħna.

Mixja għall-Għarajjes bi tħejjija għaž-Żwieġ Nisrani

Mario Casha

Bħalma sehħ is-sena l-oħra, anki f'din is-sena Pastorali l-parroċċa tagħna offriet il-Mixja għall-Għarajjes bi tħejjija għaž-Żwieġ fil-Knisja. Din ħi mifruħa fuq sentejn: għalhekk hemm grupp ta' għarajjes li kompli mis-sena ta' qabel, fil-waqt li grupp iehor beda l-kors għall-ewwel darba.

Anki din is-sena l-Mixja ħija mmexxija minn Dun Anton Teuma, delegat ta' l-Isqof fil-Kummissjoni Familja fi ħdan id-Djoċesi ta' Għawdex, li jkun akkumpanjat minn numri ta' koppji miżzewga li jgħinuh bħala animaturi u li jaqsmu ħuma wkoll l-esperjenzi tagħhom ma' l-għarajjes. Jakkumpanja l-grupp ukoll l-Arcipriet Mons. Pawlu Cardona.

It-temi trattati matul din is-sena ħuma kemxejn psikoloġiċi, u jinkludu materji bħall-komunikazzjoni, il-kunfitti, l-imħabba bejnietha, id-dinamika tas-sesswalità, il-finanzi u kif nagħmlu uzu tajjeb mill-flus.

Dawn il-laqgħat isiru Ħadd iva u Ħadd le, fl-9.45am, fl-Awla Kapitulari, bejn Ottubru u Mejju.

Mario Casha ħu wieħed mill-animaturi fil-formazzjoni tal-koppji għarajjes fil-parroċċa tagħna.





Iż-Żjara Pastoralni ta' l-Isqof Mario Grech fl-Awstralja akkumpanjat minn Mons. Pawlu Cardona, Arċipriet ta' San Ġorġ

Emanuel Zammit, emigrant Ġorġjan li jgħix Sydney, jiktbilna dwar l-esperjenza taż-Żjara Pastoralni ta' l-Isqof ta' Ghawdex Mons. Mario Grech fl-Awstralja, bejn it-28 ta' Settembru u l-1 ta' Novembru 2011, fejn żar il-komunitajiet Ghawdxin f'Sydney, Melbourne u Adelaide, fost bliet oħra kbar f'dan il-kontinent. F'dan il-vjaġġ l-Isqof kien akkumpanjat minn grupp ta' saċerdoti u lajċi minn Ghawdex, fosthom l-Arċipriet tagħna Mons. Pawlu Cardona, li ha l-okkażjoni biex jiltaqa' ma' diversi emigranti mill-parroċċa ta' San Ġorġ, u wasslilhom it-tislijiet tal-komunità parrokkjali tagħna. F'Ottubru 1980, Mons. Emanuel Mercieca kien l-ewwel Arċipriet ta' San Ġorġ li żar l-emigranti tagħna fl-Awstralja. L-Arċipriet Mons. Salv Borg, imbagħad, żar il-Kanada darbtejn.

"Ġej fostkom bhala ħukom fil-mixja tal-fidi wara Kristu u bhala ragħaj spiritwali". Hekk kitbilna l-E.T. l-Isqof Mario Grech lilna l-emigranti fl-Awstralja, f'tit granet qabel beda iż-Żjara Pastoralni fostna. U qalbna xegħlet għal dan il-messaġġ!

F'Sydney ssahharna warajh biex nisimghu minn fomm u l-Kelma ta' Alla. Attendejna kotrana għal kull funzjoni li saret, u l-omeliji li l-Isqof għamlilna kienu qishom manna niezla mis-Sema wara tant zmien ta' stennija biex naraw din iż-żjara ssir realtà.

L-ewwel Quddiesa fil-programm kienet is-Sibt fil-ghodu, għar-residenti anzjani f'*St Dominic Hostel*, immexxi mis-sorijiet Dumnikani, fi Blacktown. Hawnhekk l-Isqof xebbah il-miġja tiegħu fl-Awstralja ma' meta l-Arkanġlu Gabrijel sellem lil Marija u qalilha: "Il-Mulej miegħek". Hekk ukoll hu ried jurina li l-Mulej qiegħed magħna l-emigranti fl-Awstralja.

Fil-ghaxija mbagħad kien imiss li ssir Quddiesa oħra fiċ-Ċentru *La Valette* fejn is-sala kienet maħnuqa b'emigranti Maltin u Ghawdxin. Frank Zammit ta merħba lill-Isqof b'dawn il-kelmiet:

"Ilqa' dil-merħba, o Ragħaj maħbub tagħna,
il-merħba mhegħa hierġa minn qiegħ qalbna;
għax ilha thegħegħ fina x-xewqa mqanqla
li narawk fostna u nisimghu kliemek".

L-ghada l-Ħadd 2 ta' Ottubru morna bi hgarna fil-Katidral ta' St Mary, fil-belt ta' Sydney, għal Quddiesa Pontifikali. Jikkonċelebraw ma' l-Isqof kien hemm membri tas-Socjetà Missjunarja ta' San Pawl, kif ukoll Dun John Briffa SDB, l-Arċipriet Mons. Pawlu Cardona, il-Kan. Ġwann Sultana, il-Kan. Eddie Zammit, Patri Ġwann Vella OFM u Patri Remiġ Galea OFMCA, li akkumpanjaw lill-Isqof minn Ghawdex f'din iż-żjara tiegħu.

Quddiesa oħra li għaliha kien hemm attendenza ta' hafna emigranti Maltin u Ghawdxin saret fil-parroċċa ta' Our Lady Queen of Peace, f'Greystanes, nhar il-Ġimgha fil-ghaxija.

Is-Sibt 8 ta' Ottubru, f'nofs in-nhar, l-Isqof Grech mexxa Konċelebrazzjoni fil-knisja ddedikata lil St Mary of the Cross (Mary McKillop), l-ewwel qaddisa Awstraljana, u wara talab fuq il-qabar ta' l-istess qaddisa. Fil-ghaxija mexxa Konċelebrazzjoni oħra, fil-parroċċa ta' Our Lady of Victoria, f'Horsley Park, fejn kien hemm 'il fuq minn hames mitt ruh.

Il-programm uffċjali f'Sydney ingħalaq b'Quddiesa oħra fil-parroċċa ta' Riverstone u żjara fil-Klabb tal-Ħamrun, fejn għal darb'oħra kien hemm hafna emigranti minn pajjiżna li kellhom ċans jiltaqgħu ma' l-Isqof. Hu kellu wkoll laqgħat mal-Kardinal George Pell u anki ma' l-Isqof ta' Parramatta, Anthony Fisher.

Wara Sydney, l-Isqof żar Melbourne fejn kompli iż-Żjara Pastoralni fost hutna l-emigranti li jinsabu fl-istat ta' Victoria. Ta' min jinnota li l-Isqof Grech żar ukoll l-emigranti f'Woollongong, Canberra u anki Adelaide.

Mhux ta' b'xejn li Frank Zammit stqarr quddiem l-Isqof Grech:


"Imferrxa l-merħla li mill-gżira ċkejnkna
tat-Tliet Għoljiet marret 'il bogħod titlajja,
fejn ittamat li ssib merghat ħadrana
mnejn titma' l-frieh fis-sliem u l-barka...

U staghna l-gisem w il-kus gmielu mtela,
izda r-ruh donnha ftaqret,
għax tilfet l-egħżez tifikiriet bikrija –
l-oghna teżori illi hienja kienet kisbet".

Iva, Eċċellenza, ġejt fostna bhala hunna fil-mixja tal-fidi wara Kristu u bhala r-ragħaj spiritwali tagħna. U ahna l-merħla, għalkemm imferrxa bħalma qal il-poeta, irnexxielna ningħaqdu flimkien permezz ta' din iż-Żjara Pastoralni tiegħek. Il-ftit jiem li għamilt fostna, kebbist in-nar u ruhna reggħet xegħlet bil-ferħ. Ergajna akkwistajna l-egħżez tifikiriet bikrija, ftakarna f'dak kollu li għożzejna fi tfulitna. Serrahtilna mohħna, wennistna u mlejtna bil-kuraġġ. Grazie!



L-Arċipriet fid-dar ta' Emanuel Zammit (l-awtur ta' dan l-artiklu).
Jidhru wkoll Jane u Martin Zammit.



F'Adelaide, l-Arċipriet flimkien ma' Sr Giovanna Gauci
(oħt Mons. Ġużeppi) u George Cassar (bin Michael u Maria).

Qaddisin "Ġorgjani"
RABTIET MAL-KULT TAL-PATRUN TAGHNA
U MA' DAN IT-TEMPJU DDEDIKAT LILU

35



Antoine Vassallo

San Ġerardu Sagredo (tifkira liturgika fl-24 ta' Settembru)



Dan l-isqof martri kellu Ġorg bħala l-isem tal-Magħmudija, anki minhabba li twieled f'familja nobbli ta' Venezja, imnissla mid-Dalmazja, fit-23 ta' April. Id-devozzjoni lejn il-qaddis patrun kompliet issahhet meta, ta' xi hames snin, fieq bl-intercessjoni tiegħu: kien f'periklu serju, b'deni qawwi.

X'hin tfarfar, daħal mal-Benedittini fil-Monasteru fuq San Giorgio Maggiore, gżira li tiġi eżatt faċċata tal-pjazza Venezjana ta' San Mark u li ssejjet hekk minhabba knisja qadima. Peress li kien normali li l-patrijiet jibdlu isimhom biex bhal donnu jidher li dahlu għal realtà għida, sar "Ġerardu", probabbilment bhal missieru; safrattant hemm min jahseb li ngħata l-isem ta' patri iehor li kien għadu kemm miet. Wara l-mewt tal-fundatur ta' din il-komunità, il-Beatu Ġwanni Morosini, inhatar hu pirjol u anki abbati. Izda ma tantx dam għax, waqt pellegrinagg lejn l-Art Imqaddsa – xtaq ferm jagħmel żmien Betlehem, post it-twelid tas-Salvatur – irċieva s-sejha biex imur jippriedka fl-Ungerija, fir-regjun Pannonja ta' l-Imperu Ruman.

Hemm ir-Re Stiefnu I – jew István, li kien għadu kemm iddikjara 'l pajjiżu stat Nisrani u beda l-proċess tal-Kristjanizzazzjoni ta' dawn l-artijiet – tah l-inkarigu jgħallem lil ibnu stess, il-Prinċep Emeriku, jew Imre, li miet zghir. Imbagħad, waqt xi snin eremita fir-regjun muntanjuż ta' Bakoni (Bakonybél), kiteb opra esegetika – *Deliberatio Gerardi Morosanae Ecclesiae Episcopi supra hymnum trium puerorum ad Isingrimum liberalem* – li hi magħduda bħala l-ewwel biċċa xogħol ta' livell fil-pajjiż. Ma jaqbilx inhalli barra l-opinjoni ta' bosta studjużi li anki *Sancti Stephani primi regis Hungariae de regum proceptis decem ad Sanctum Emericum ducem* fil-fatt harġet minn idejha, avolja "iffirmata" mir-Re, li ma kenitx haġa rari! Wara nhatar Isqof tad-djoċesi għida ta' Csanád,

li bidlet it-titlu diversi drabi wara. Bl-għajnuna tar-rajjes tar-regjun, bena katidral jew monasteru msemmi għal San Ġorg f'Croszlános (isem li jfisser "ta' l-iljuni", peress li kien hemm dekorazzjonijiet juru dan l-annimal) u ntafa' b'ruhu u ġismu għall-evanġelizzazzjoni tal-Magjari. Fil-fatt ingħata l-laqam ta' "Appostlu ta' l-Ungerija", u "Gellért" (ismu bil-lingwa Magjara jew l-Ungeriz) hu miżmum fost il-qaddisin protetturi.

Izda mal-mewt ta' Stiefnu fl-1038, tfaċċa nkwieta kbira fil-għieda għall-poter u nqatlu bosta. Fl-24 ta' Settembru 1046, Ġerardu attakkawh il-pagani mmexxija minn Vata u tefgħuh għal isfel minn fuq għolja max-xmara Danubju; il-lum għandha ismu: *Gellért-hegy* – muntanja panoramika iktar minn mitejn metru 'l fuq mil-livell tal-baħar, bi swar u ghejun mediċinali... u anki hawn jifakkur l-isem tiegħu. Kien sejjer – ma' żewġ isqofijiet oħra Bistrik u Buldu, li nqatlu wkoll u normalment jifakkru fil-liturgija msehbin miegħu – għall-inkurunazzjoni f'Budapest tar-Re l-għdid Indrija.

Ta' min jgħid li lil Ġerardu kkanonizzah – jew "uffiċjalizza" l-kult tiegħu – San Girgor VII – imhegġeg mir-Re Ladislav I jew László, il-lum qaddis ukoll – fl-1083, flimkien ma' Stiefnu u Emeriku. U sintendi bdew jiżviluppaw grajjiet u dettalji bijografici dwaru! Fl-1986, meta l-Beatu Ġwanni Pawlu II waqqaf id-Djoċesi ta' Banat qrib l-inhawi ta' Csanád ta' dari, San Ġerardu nhatar patrun prinċipali; il-katidral hu fil-belt ta' Zrenjanin, li l-lum, minhabba bidliet fil-fruntieri b'riżultat ta' l-istorja u l-politika matul is-sekli, tagħmel parti mis-Serbja: dan il-post jissejjah Nagybecskerek bl-Ungeriz, kelma li tisser "il-foresta l-kbira ta' Imre Becsei", nobbli tas-seklu erbatax.

Nagħlaq billi nirreferi għal knisja ddedikata lillu (moderna u, jidhirli, "kerha") fl-inhawi ta' Sacca Fisola, fost il-gzejjer tal-Laguna ta' Venezja (Giudecca), u billi nsemmi li teżisti tradizzjoni li għadam dan il-qaddis jinsab f'Santi Maria e Donato, knisja prominenti mzejna b'relikwi u mużajċi, Murano.

Insellmu lil...


- Mons. Edward Bondi Dalli, saċerdot mill-Belt Victoria li ta servizz kbir lill-parroċċa ta' San Ġorg, li miet bħala l-ixjeħ saċerdot Għawdx i fl-età ta' 97 sena, nhar it-23 ta' Awwissu 2011.
- Francesco Debattista, membru attiv tal-parroċċa ta' San Ġorg li għal hafna snin hadem in-nar għall-Festa ta' San Ġorg, li halliena fit-8 ta' Ottubru 2011.
- Ġanni Formosa, li serva bħala bandist assidwu tas-Socjetà Filarmonika *La Stella* għal sittin sena sħaħ, li miet fis-26 ta' Ottubru 2011.
- Frank L. Mercieca, studjuż tal-Malti u Latinista, benefattur kbir ta' San Ġorg, li miet fid-9 ta' Novembru 2011, fl-għomor ta' 74 sena.
- L-E.T. Mons. Annetto Depasquale, Isqof Awżiljarju u Vigarju Ġenerali ta' Malta, bin il-parroċċa ta' San Ġorg ta' Hal Qormi, li miet fid-29 ta' Novembru 2011.



Mużew tagħna - Mużew għal kulħadd

LEJN TWETTIQ TA' HOLMA

15



eko
ghawdex
ghawdex aħjar

EUROPEAN REGIONAL DEVELOPMENT FUND
CONTRIBUTION FUND
(2007-2013)

PLANNING SECRETARIAT (Soc. Cooperatives,
Fair Competition, Local Councils and Public Design)

Antoine Vassallo

vasanti@go.net.mt

Veru mħabbtin!

Kellna numru qawwi ta' żviluppi mill-aħhar hargha; allura ma nistax nidhol f'hafna dettalji.

Nibda bir-restawr ta' l-altar il-magġur li kien iżżarma meta San Ġorġ inghata d-dinjità ta' bażilika. Minhabba l-valur storiku u artistiku importanti, mill-ewwel kien hemm l-intenzjoni – jew tama – li għad jerga' jintrama. Hadd ma kien jimmagina li tkun haġa hafifa: fil-fatt għaddew hamsin sena sa meta tfaċċat l-iskema għall-organizzazzjonijiet volontarji fl-ambitu ta' *ekoGhawdex*, b'sapport ta' 95%. Intlaqgħet il-proposta tagħna, hrigna s-sejha u ntgħazlet ditta Taljana minn Napli: *AC Restauri srl*.

Konna xortina tajba... mhux biss bil-prezenza ta' speċjalisti bhal dawn; mhux biss li "żewġ fanatiċi" għal wirtna għabru l-biċċiet u għożżewhom fit-taqbib anki strutturali matul is-snin; mhux biss li nstab anki dak li konna immaginajna li nqered, fost l-oħrajn il-girandola, maqlugħa fil-bidu tas-seklu; mhux biss li interessajna lil *Heritage Malta*, tant li ntuża ċ-Ċentru tar-Restawr f'Bigħi. Mhux ahna biss "niftaħru" b'wirtna: fil-fatt l-altar mibni tpoġġa għall-wiri fis-sala ta' l-*Istituto Italiano di Cultura*, il-bini prominenti li serva bħala l-Kanċellerija ta' l-Ordni, f'Misrah San Ġorġ. Iċ-ċerimonja – qasira imma ta' kwalità, minhabba dawk li pparteċipaw, fejn tkellmu l-Ambaxxatur, l-Isqof u l-Ministru u kantaw il-*Laudate Pueri* – saret fl-10 ta' Diċembru 2011 (rapport shih nittamaw li jidher f'harga oħra) (ara ritratti 1 u 2).

Ma hux possibbli nagħti l-ismijiet ta' kull min ta sehmu: giri, garr, inkwiet u ideat. Kif għidt fid-diskors dak in-nhar, "billi ma nsemmi 'l hadd, qed ninkludi lil dawk kollha li haqqhom il-gratitudni tagħna", għax irsistew lil hemm mid-dmir strett, għax ma stennewx rimunerazzjoni, għax saħansitra hargu minn buthom!

Ta' min jinnota li l-altar propjament ma kienx fil-lista originali ta' esibiti; iżda fl-istess xahar, wara sejha li

dehret fl-14 ta' Novembru, ftehimna ma' żewġ ditti Maltin li jirrestawraw sitt oġġetti, li kienu: tliet kwadri (*PrevArti*) u tliet statwi (*ReCoop*). Is-sitta huma ta' valur u interess sostanzjali: il-kwadri ta' San Gejtanu, it-Trinità, u l-Madonna "tad-Dawl" (ara ritratt 3), u l-istatwi ta' l-*Ecce Homo*, l-Irxox t u l-Veronika. Nittama li darb'oħra nikteb xi haġa fuqhom. Sadattant ninfurmakom li, anki f'dan il-każ, ir-restawraturi obbligati jzommu dokumentazzjoni tal-proċess, u li bi hsiebna norganizzaw xi zjara biex narawhom

Wahda mill-esibiti prominenti bilfors tkun l-urna "ta' De Soldanis" – imsejha hekk għax l-istoriku (li fl-2012 infakkru t-tielet ċentinarju minn twelidu) irrefera għaliha fl-opra tiegħu *Gozo*. Il-Fondazzjoni Belt Victoria, fuq inizjattiva taċ-*chairman* ta' dak iż-żmien Dun Charles Cini SDB, kienet tebheth l-Italja edizzjoni speċjali tat-traduzzjoni ta' Mons. Farrugia Gioioso ta' din l-ewwel storja ta' gżirtna; u qegħdin noffru kopja bħala wiehed mill-benefiċċji lill-benefatturi. Din is-sena l-urna ma nhargitx bhas-soltu fil-Bażilika peress li ntgħazlet fost il-"Bambini" fil-wirja li saret Kastilja għall-Milied, u nghatat prominerza anki fil-pubblicità. Ritratt sabih tagħha użajnieh fil-kartolini bix-xewqat li stampajna din id-darba.

F'Diċembru wkoll iffirmapna żewġ kuntratti, b'total li jiskorri s-€600,000, mal-kumpaniji *Baron* u *Ellis Home Decor* rispettivament. Dawn ikopru l-biċċa l-kbira tax-xogħol marbut mat-tkomplija tal-binja biex wara jitpoġġew l-aperturi u l-apparat. Dan ifisser li qeċ jitlesta l-elettriku u l-ilma, it-tibjid u l-irham, is-soffitti u s-*solar panels*... It-tama hi li ma jinqalghux kumplikazzjonijiet. Sadattant, barra laqgħat tal-kumitat, qed ikollna appuntament – normalment ta' xi saġhtejn – kull ġimgha għall-kordinament: inkunu kuntratturi, periti, inġiniera u voluntiera.

jissokta fil-paġna li jmiss...



Programm Operazzjonali I – Politika ta' Koeżjoni 2007-2013

Ninvestu fil-Kompetittività għal Kwalità ta' Hajja Aħjar

Proġett parzjalment ifffinanzjat mill-Unjoni Ewropea

Fond Ewropew għall-Iżvilupp Reġjonali (ERDF)

Rata ta' Kofinanzjament: 72.25% Fondi UE; 12.75% Fondi Nazzjonali; 15%NGOs

Ninvestu fil-futur tagħna



ROKNA għat-tfal



Gheżież -fal,

Kif irtom? Nispera li tinsabu tajbin! Ilna ftit ma niltaqgħu, iżda issa qed nergħu nżommu l-appuntament tas-soltu u naqsmu kelmtajn bejniyetna. Is-sena dahlet gmielha u sa ma r-rivista tagħna tiġi fidejkom tkunu għamiltu wkoll l-eżamijiet!

Żmien l-Għid hu żmien sabiħ, devot u għaziz għalina lkoll. Jekk il-Milied huwa festa sabiħa u mistennija, il-Qawmien mill-Imwiet ta' Sidna Ġesù Kristu huwa festa kbira, l-ikbar festa, għax kif jgħidilna San Pawl, kieku Kristu ma qamx mill-imwiet, il-fidi tagħna ma kienet tiswa xejn. Fi żmien il-Milied stajt ninnota li kontu numerużi għan-Novena, kif kontu għal-laqgħat li kellkom bi thejjija għall-festa ta' l-Għid. Nahseb li taqblu miegħi li l-knisja tagħna tant tkun sabiħa armata għall-Gimgha Mqaddsa. Din is-sena l-Kumitat tal-Gimgha l-Kbira qed jerga' jagħtina statwa oħra għida fl-injam li turina lil Ġesù mlibbes il-porpra (mantell aħmar) u inkurunat bix-xewk. Grazzi lill-mastrudaxxa Ino M. Attard għall-injam u lill-istatwarji Michael Camilleri Cauchi u ibnu Adonai.

Naturalment fil-qrib ta' l-Għid ikollna wkoll il-festa liturgika ta' San Ġorġ, li wkoll tkun tant mistennija. Din tinkludi l-Velja fil-Pjazza u din is-sena wkoll serata fuq il-palk tat-Teatru Astra nhar is-Sibt 14 ta' April. Naf li hafna minnkom, bhali, aċċettaw li jieħdu sehem. Matul il-jiem tal-festa liturgika ta' San Ġorġ nilqgħu magħna wkoll lil Dun Fabio Attard, Salesjan. li huwa iben il-parroċċa tagħna, li qed iħalli ftit il-belt ta' Ruma u jiġi jifraħ magħna fl-okkazjoni tal-ħamsa u għoxrin sena ta' l-ordinazzjoni saċerdotali tiegħu. Nifirħulu u nitolbu għalih.

Insomma, se nieqaf hawn, għax qaluli biex ma niktibx fit-tul! Sa ma nergħu niltaqgħu, insellmilkom.

Jx Fijju Joe

...jaqbad mill-paġna l-oħra

Sadattant kellna bhal *open day* fis-26 u s-27 ta' Novembru: opportunità li ħajret lil bosta jagħtu daqqa t'għajn lis-sulari u l-kmamar, u jaraw filmati. L-impressjoni ġenerali kienet: "Lanqas timmagina minn barra kemm hawn kobor"! Id-dati ma għażilnihomx ahna; matul dawn il-jumejn sehhet *RottaEU*: xarabank terrqu ma' Malta u Ghawdex biex żaru diversi proġetti "ta' l-Ewropa", inkluz tagħna. Serviet anki ta' niggieża għalina biex, bis-sehem ta' zghazagh u adulti, niżgumbraw minn volum qawwi ta' affarijiet u imbarazz; nafu kemm dan il-post ilu jservi għal hekk!

Dan kollu xi ftit jew wisq jidher minn kulhadd. Imbagħad hemm il-hafna rapporti li nintalbu nippreparaw mill-awtorità responsabbli mit-thaddim ta' fondi mill-Unjoni Ewropea, fil-każ tagħna l-Fond għall-Iżvilupp Reġjonali. Iva, il-ftehim li ffirmajna mal-PPCD jorbotna b'diversi restrizzjonijiet u regolamenti biex nakkwistaw il-benefiċċju li 85% tal-biċċa l-kbira tal-kontijiet jithallsulna. Dan ifisser li "€150 nistghu naghmulhom elf", kif tfakkarna l-iskema prinċipali ta' stedina lill-benefatturi. Sintendi kull għajjuna hi milqugħa mill-qalb; anzi wasalna fi żmien meta sa jkollna volum qawwi ta' hlasijiet.

Allura nerga' nfakkarkom fil-kontijiet bankarji miftuha għall-offerti: **20000866897** (APS), **40018670408** (BOV), **071227912001** (HSBC) u **0117460034501** (Lombard). Propjament dawn in-numri m'humix essenzjali: kull ma għandkom bżonn hu li ssemmu "Fondazzjoni Belt Victoria" l-bank, jew semplicement tkellmuna; sintendi tistghu anki toħorgulna ċekk. Dan jagħmilkom membri għal għomorkom tal-FBV. Mod ieħor kif ikollkom is-sodisfazzjon li għandkom sehem minn dan il-proġett ambizzjuż hu li tipparteċipaw fil-ftit attivitajiet ta' *fundraising* organizzati mill-Grupp tal-Ħbieb tal-Mużew, l-iktar hargiet u ikliet.

Nagħlaq billi nsemmi li ssolviet problema oħra legali u li l-Ministru tal-Finanzi saħansitra rrefera speċifikament għall-Fondazzjoni – bhala eżempju ta' proġett marbut "mad-dehra u l-istorja tal-lokalità" – fid-diskors tal-*Budget* ta' l-2012.

Nifirħu lil...

- Mons. Renato Borg, saċerdot mill-parroċċa ta' Santa Margerita f'Ta' Sannat li jagħti servizz pastorali fiż-żona ta' Taċ-Ċawla f'beltna, li f'Lulju 2011 ġie maħtur Kappillan tal-Qdusija Tiegħu bit-titu ta' Monsinjur. Dun Renato kien segretarju privat ta' l-E.T. Mons. Nikol Ġ. Cauchi sal-mewt ta' l-istess isqof.
- Antoinette Frendo, eks-Presidenta fl-Azzjoni Kattolika u tal-*Ladies Society*, attivista fil-qasam tal-promozzjoni umana fid-djoċesi tagħna, li fl-4 ta' Awwissu 2011 irċiviet il-ġieħ *Pro Ecclesia et Pontifice*.
- George Apap, bandist tal-Banda Cittadina *La Stella* u surmast ta' l-allievi tagħha, li f'Awwissu 2011 ġie maħtur surmast direttur tal-Banda *Viżitazzjoni* ta' l-Għarb.
- Antoine Vassallo, membru attiv tal-parroċċa tagħna u *chairman* tal-Fondazzjoni Belt Victoria, li fl-10 ta' Settembru 2011 ġie maħtur mill-E.T. Mons. Mario Grech, Isqof ta' Ghawdex, President tal-Moviment ta' l-Azzjoni Kattolika f'Ghawdex.
- Angelica Portelli, membru tal-Grupp ta' l-Adolexxenti tal-parroċċa, li f'Settembru 2011 ġiet fl-ewwel post fil-kategorija *Talenti Godda* tal-*Konkurs Kanzunetta Indipendenza*, bil-kanzunetta tagħha *Ejjew Nieqfu*, lirika ta' Joe Chircop u mużika ta' Miriam Christine.
- Il-Bord Editorjali jixtieq jifraħ lil membru tiegħu, Francesco Pio Attard, li f'Diċembru 2011 iggradwa b'Baċellerat ta' l-Arti (bi-Unuri) fit-Teoloġija mill-Università ta' Malta. Miegħu jifraħ lill-ulied kollha tal-parroċċa tagħna li din is-sena ggradwaw mill-istess università jew minn universitajiet oħra.




Mid-Djarju Parrokkjali

KRONAKA TAL-PARROĊĊA

Awwissu - Novembru 2011

Andrew Formosa

info@sangorg.org



» 1 ta' Awwissu

07.30pm: Il-Kapitlu tal-Kollegġjata Ġorġjana ha sehem fitieni jum tal-Kwindiċina ta' l-Assunta fil-Katidral ta' Ghawdex. Id-delegazzjoni kienet immexxija mill-Arcipriet Mons. Pawlu Cardona, li għamel ukoll il-priedka fil-Quddiesa.

» 4 ta' Awwissu

07.30pm: Inżammet fir-Refettorju Parrokkjali ikla għall-Kumitat tas-Socjeta' Filarmonika *La Stella* u l-bandisti tagħha b'ringrazzjament mill-parroċċa għas-servizzi tagħhom fil-jiem tal-Festa.

07.30pm: Antoinette Frendo, membru tal-parroċċa u eks-Presidenta tal-*Ladies Society*, giet ipprezentata mill-E.T. Mons. Mario Grech, Isqof ta' Ghawdex, bil-midalja *Pro Ecclesia et Pontifice*, fil-Kurja ta' l-Isqof, il-Belt Victoria. F'din l-okkażjoni kanta l-Kor *Laudate Pueri*.

» 6 ta' Awwissu

09.00am: Fis-solennità Lateranensi tat-Trasfigurazzjoni tal-Mulej, l-E.T. Mons. Mario Grech, Isqof ta' Ghawdex u Dekan tal-Kollegġjata, mexxa Pontifikal Solenni bis-sehem tal-Kapitlu u l-kleru.

» 10 ta' Awwissu

11.00am: Fil-Quddiesa li kull nhar ta' l-Hadd janima l-Kor *Laudate Pueri* kien prezenti Mons. Massimo Palombella sdb, Direttur Mużikali tal-Kappella Pontifiċja *Sistina*, li dderieġa l-kor fl-innu ta' l-Offertorju.

» 12 ta' Awwissu

08.00pm: Inżamm barbikju fuq il-bejt taċ-ċentru parrokkjali b'ringrazzjament mill-parroċċa lil dawk kollha li taw sehemhom tul in-Novena ta' San Ġorġ, fejn attendew t'fal, adolexxenti u l-familji ta' dawk li ħadu sehem fid-drammi.

» 16-21 ta' Awwissu

Francesco Pio Attard, żagħżuġ tal-parroċċa, irrappreżenta ż-żgħażaġ tal-komunità tagħna fis-26 Jum Dinji taż-Żgħażaġ li nżamm f'Madrid, Spanja.

» 18 ta' Awwissu

07.30pm: Fi Pjazza San Ġorġ inżammet ikla b'rizq il-bini tal-mużew u ċentru kulturali, organizzata mill-Fondazzjoni Belt Victoria.

» 23 ta' Awwissu

Thabbret il-mewt ta' Mons. Dward Bondi Dalli, fl-età ta' 97 sena.

» 25 ta' Awwissu

04.00pm: Il-fdalijiet ta' Mons. Dward Bondi Dalli tieħdu fil-knisja ta' San Ġakbu fi Pjazza Indipendenza fejn il-Kapitlu u l-kleru Ġorġjan iċċelebraw l-Uffiċju tal-Mejtin.

04.30pm: Mons. Carmelo Scicluna, Teżorier tal-Kapitlu, mexxa l-korteo funebri mill-knisja ta' San Ġakbu għall-Bażilika ta' San Ġorġ.

05.00pm: L-E.T. Mons. Mario Grech, Isqof ta' Ghawdex u Dekan tal-Kollegġjata, mexxa l-Konċelebrazzjoni Solenni tal-Funeral, bis-sehem ta' delegazzjoni tal-Kapitlu tal-Katidral u diversi saċerdoti. Fost dawk li attendew kien hemm il-President Emeritu ta' Malta Dr Edward Fenech Adami kif ukoll il-Ministru Austin Gatt, qarib ta' Mons. Bondi. Wara saret id-difna fiċ-Ċimiterju ta' Santa Marija Addolorata.

» 2 ta' Settembru

Fil-ghaxija: Dun Simon Mario Cachia mexxa laqgħa ċkejna għall-Grupp ta' l-Adolexxenti fl-Għar ta' Kalipso, ix-Xagħra. Wara, l-adolexxenti kellhom għawma u barbikju għalihom fil-bajja tar-Ramla.

» 4 ta' Settembru

09.00am: Giet organizzata dawra fuq id-dgħajsa madwar Kemmuna u l-kosta ta' Ghawdex għall-adolexxenti u t-tfal tal-parroċċa.

» 5 ta' Settembru

06.00pm: Mons. Ġużeppi Farrugia ċċelebra Quddiesa b'suffraġju tal-vittmi tal-Kamra tan-Nar *Farrugia Brothers*.

» 6 ta' Settembru

06.00pm: Mons. Ġużeppi Farrugia, Arcipriet Emeritu, mexxa Quddiesa ta' Radd il-Hajr fl-okkażjoni tal-ħamsa u tletin anniversarju mill-ghoti tat-titlu ta' bażilika lill-knisja parrokkjali ta' San Ġorġ, li fi tmiemha tkanta t-*Te Deum*. Wara l-altar maġġur kien armat għall-okkażjoni l-umbrellun bażilikal.

» 14 ta' Settembru

10.00am: L-Onor. Giovanna Debono, Ministru għal Ghawdex, żaret l-Awla Mons. *Giuseppe Farrugia* fejn attendiet għall-klassijiet tal-mużika fuq il-*harpichord* immexxija minn Bridget Cunningham, li ġew kofinanzjati mill-iskema ta' *ekoGhawdex* għall-għaqdiet non-governattivi Għawdxin.

06.30pm: Membri tal-Fratellanza tas-Santissmu Kurċifiss ingabru fil-Kappella tas-Santissmu Sagrament għat-talba ta' l-Għasar flimkien mal-ġemgħa Nisranija.

07.00pm: Il-Kan. George DeBricat mexxa Konċelebrazzjoni Solenni, bis-sehem tal-Kapitlu u l-kleru, fil-festa parrokkjali ta' l-Eżaltazzjoni tas-Salib Imqaddes.

» 20 ta' Settembru

06.30pm: Lejlet is-solennità tad-Dedikazzjoni tal-Bażilika, ġie ċċelebrat l-Ewwel Għasar Solenni mill-Kapitlu u l-kleru.

» 21 ta' Settembru

09.00am: Fis-solennità tal-256 Anniversarju tad-Dedikazzjoni tal-Bażilika Ġorġjana, l-E.T. Mons. Mario Grech, Isqof ta' Ghawdex u Dekan tal-Kollegġjata, mexxa Pontifikal Solenni bis-sehem tal-Kapitlu u l-kleru.

06.30pm: Ġie ċċelebrat it-Tieni Għasar Solenni tad-Dedikazzjoni mill-Kapitlu u l-kleru.

» 26-28 ta' Settembru

06.00pm: Dun Geoffrey George Attard mexxa t-tliet ijiem tat-Tridu bi thejjiġa għall-festa parrokkjali ta' l-Arkanġlu San Mikiel. Għall-jiem tal-festa nħarġet fil-Bażilika l-istatwa artistika tal-qaddis, xogħol Alessandro Farrugia.

» 28 ta' Settembru

Ħalla Malta kontingent Għawdxin flimkien ma' Mons. Mario Grech, Isqof ta' Ghawdex, għal Żjara Pastoral fl-Awstralja. Bħala parti mill-grupp kien hemm l-Arcipriet Mons. Pawlu Cardona. Iż-żjara ntemmet fl-1 ta' Novembru.

» 29 ta' Settembru

06.00pm: Mons. Ġużeppi Farrugia mexxa Konċelebrazzjoni Solenni bis-sehem tal-Kapitlu u l-kleru, f'jum il-festa parrokkjali ta' San Mikiel Arkanġlu.

» 2 ta' Ottubru

09.45am: Bdiet il-Mixja ta' thejjiġa għaž-Żwieġ u għall-ħajja tal-Familja għas-Sena Pastoral l-ġdida fil-parroċċa ta' San Ġorġ. Il-laqgħat, kull hmistax, saru fl-Awla Kapitulari u tmexxew minn Dun Anton Teuma, Delegat ta' l-Isqof fil-Kummissjoni Djoċesana Familja.

» 5-7 ta' Ottubru

06.00pm: Saru t-tliet ijiem tat-Tridu bi thejjiġa għall-festa parrokkjali tal-Verġni Mqaddsa ta' Fatima, immexxija minn Mons. Ġużeppi Farrugia, Arcipriet Emeritu. Għax-xahar kollu

ta' Ottubru, inħarġet fuq i-presbiterju għad-devozzjoni tal-fidili l-istatwa tal-Madonna ta' Fatima.

» **6 ta' Ottubru**

Fil-ghaxija: Bdew il-laqgħat ta' Katekezi ta' kull nhar ta' Ħamis fiċ-Centru Parrokkjali għat-tfal ta' l-Ewwel Tqarbina, fl-4.30pm, u tal-Konfirmazzjoni, fil-5.30pm. Fl-istess ħin tal-laqgħat għat-tfal, Mons. Anton Borg, vigarju parrokkjali, għamel żewġ laqgħat ta' introduzzjoni għall-ġenituri.

» **8 ta' Ottubru**

06.00pm: Mons. Ġużeppi Farrugia mexxa Konċelebrazzjoni Solenni bis-sehem ta -Kapitlu u l-kleru, fil-festa parrokkjali tal-Verġni Mqaddsa ta' Fatima. Wara saret purċissjoni bl-istatwa fit-toroq ta' madwar il-Bażilika.

» **9 ta' Ottubru**

10.00am: Fl-ewwel Quddiesa għat-Tfal u l-Familji din is-sena, Mons. Anton Borg, vigarju parrokkjali, ta l-mandat tal-Katekiżmu lill-katekisti tal-parroċċa.

» **13 ta' Ottubru**

Fil-ghaxija: Il-Kor *Laudate Pueri* interpreta xi innijiet reliġjużi ta' Dun Karm Psaila f'serata kommemorattiva fl-okkażjoni tal-ħamsin sena mill-mewt tal-poeta nazzjonali, li ttellgħet fis-Sala ta' l-Arazzi, fil-Palazz tal-President, il-Belt Valletta, taħt il-patroċinju ta' l-E.T. Dr George Abela, President ta' Malta.

» **28 ta' Ottubru**

12.30pm: Dr Paul George Pisani mexxa *site visit* fil-Bażilika bħala parti mill-attivitajiet ta' l-ghaxar edizzjoni ta' *Festival Mediterranea*.

08.00pm: Il-mużiċisti Natascha u Tatyana Chircop tellgħu kunċert fuq il-vjolin u l-pjanu fl-Awla Mons. Giuseppe Farrugia bħala parti mill-attivitajiet ta' *Festival Mediterranea*.

» **5 ta' Novembru**

08.00pm: Il-*La Stella Band Soloists* tellgħu kunċert mużikali fl-Awla Mons. Giuseppe Farrugia bħala parti mill-proġamm ta' attivitajiet ta' *Festival Mediterranea*.

» **6 ta' Novembru**

03.00pm: Il-Kan. Ġwann Gauci, assistit mill-Arċipriet Mons. Pawlu Cardona, mexxa Quddiesa fiċ-Ċimiterju ta' Santa Marija Addolorata b'suffraġju ta' l-erwieħ mejtin tal-parroċċa. Wara tbierku l-oqbra tal-parroċċa f'dak iċ-ċimiterju. Matul Novembru saret ukoll fil-Bażilika Quddiesa b'suffraġju tas-saċerdoti mejtin tal-parroċċa.

» **9 ta' Novembru**


06.00pm: L-E.T. Mons. Mario Grech, Isqof ta' Għawdex u Dekan tal-Kollegġjata, ipresieda Pontifikal Solenni, bis-sehem tal-Kapitlu u l-kleru, fl-anniversarju tad-Dedikazzjoni ta' l-Arċibażilika tal-Lateran li magħha l-Bażilika Ġorġjana hi aggregata.

» **12 ta' Novembru**

01.00pm: Bħala parti mill-mawra ta' l-artist Mark Sagona dwar l-arti Barokka fil-knejjes Għawdxin, saret żjara fil-Bażilika ta' San Ġorġ. Din kienet parti mill-attivitajiet ta' *Festival Mediterranea*.

» **13 ta' Novembru**

09.00am: Fil-festa parrokkjali ta' San Klement u San Paċifiku, saret Quddiesa Kantata mmexxija minn Mons. Ġużeppi Farrugia, Arċipriet Emeritu. Fl-okkażjoni tal-225 sena mill-wasla ta' dan il-korp sant, fil-jiem tal-festa l-istatwa tal-qaddis martri ġiet esposta taħt wahda min-navi tal-Bażilika.



» **25 ta' Novembru**

08.00pm: Saret laqgħa ta' l-adolexxenti tal-parroċċa li kienet tikkonsisti f'Quddiesa fiċ-Ċimiterju ta' San Lawrenz minn Dun Geoffrey George Attard. Wara saret mixja sad-Dwejra.

» **27-28 ta' Novembru**

Saret *open day* fil-mużew li qed jinbena mill-Fondazzjoni Belt Victoria bħala parti minn *RottaEU, bus tours* organizzati madwar Malta u Għawdex bi żjajar lill-proġetti li qed jiġu parzjalment iffinanzjati mill-Unjoni Ewropea permezz tal-PPCD. Il-pubbliku kellu l-opportunità li jara l-progress li qed isir fil-bini tal-mużew.

» **27 ta' Novembru**

09.00am: L-Arċipriet Mons. Pawlu Cardona mexxa Konċelebrazzjoni Konventwali fl-ewwel Hadd ta' l-Avvent.

L-Għaxar Edizzjoni ta' Festival Mediterranea



Matul il-jiem ta' l-aħħar ta' Ottubru u Novembru 2011 giet organizzata l-ghaxar edizzjoni ta' *Festival Mediterranea* li bħasoltu kien jikkonsisti f'diversi attivitajiet artistici, kulturali, mużikali u oħrajn edukattivi.

Il-Bażilika ta' San Ġorġ laqgħet fi ħdanha numru minn dawn l-attivitajiet, fosthom *Violin & Pianofore Recital* mill-koppja Tatiana u Natascha Chircop, kif ukoll kunċert minn bandisti u solisti tal-Banda *La Stella*. Dawn iż-żewġ attivitajiet saru fl-Awla Mons. Giuseppe Farrugia.

Fost attivitajiet oħra marbuta mal-Bażilika kien hemm *Music in Liturgy*, il-Quddiesa tal-11.00am tal-Hadd animata mill-Kor *Laudate Pueri*, kif ukoll dawra mal-Bażilika min-Nutar Dr Paul George Pisani, li huwa wkoll studjuż ta' l-istorja.

Naturalment il-festivalkien jinkludiz-żewġ rappreżentazzjonijiet ta' l-opra *Norma* ta' Vincenzo Bellini, li ttellgħu fis-27 u d-29 ta'

Ottubru fit-Teatru Astra. Saru wkoll żjajar kulturali u edukattivi dwar, ngħidu ahna, temi agricoli jew ta' interess partikulari bħall-produzzjoni tal-melħ u l-kultivazzjoni tad-dwieli. Parti mill-festival inkludiet ukoll taħdidiet mill-artist u kritiku ta' l-arti Mark Sagona, minn Dr David Trump u mill-Prof. Victor Mallia Milanese, fuq temi diversi.

Il-festival gie fi tmiemu bl-aktar avveniment importanti għall-Banda *La Stella*, li huwa l-Kunċert Annwali, imtella' fit-Teatru Astra fid-19 ta' Novembru. Il-kunċert kien taħt id-direzzjoni tas-Surmast Prof. Joseph Vella.

Is-success ta' din is-sena jawgura tajjeb għall-ħdax-il edizzjoni ta' *Festival Mediterranea*, li issa sar appuntament kulturali importanti għall-gżira Għawdxija.

IL-BELT VICTORIA – TLETIN SENA MAGĦNA APPELL SINĊIER GĦALL-GĦAJNUNA TAGĦKOM!

Billi issa għadda ftit zmien sew mindu waslet f'idejkom l-aħħar harġa ta' din ir-rivista, nisthajlu li hafna minnkom il-qarrejja staqsew x'għara minn *Il-Belt Victoria* u forsi għiehom dubju wkoll hix sa tibqa' toħroġ! Waqt li niskuzaw ruħna li din il-harġa qed taslilkom daqshekk tard, niżgurawkom li – iva – *Il-Belt Victoria* ha tibqa' toħroġ bħal qabel, u mhux ha tmur pass wiehed lura mill-missjoni tagħha... żgur mhux issa, tletin sena wara li twieldet! Inkunu nonqsu lejn dawġ li tant hadmu biex jarawha ssir u lejkom, għeżiež qarrejja u parruċċani ta' San Ġorġ, jekk naghmlu mod ieħor!

**Nistampaw 1,600 kopja
kull xahrejn, jiġifieri 9,600
kopja f'sena...**

Imma ahna żguri li tifhem li rivista ta' din ix-xorta, bħal kull proġett ieħor li jhali l-gid, tħabbat wiċċha ma' elf tempesta! Waħda mill-problemi li spiss insaqqu wiċċna magħhom hi naturalment dik *tal-finanzi*. Din ir-rivista titqassam b'xejn fid-djar kollha tal-parroċċa, u dan jitlob hafna spejjeż li allahares ma tkunx il-parroċċa li tħallashom, taqta' barra l-ftit donazzjonijiet li jidhlulna.

Ftit kalkoli... Nistampaw **1,600 kopja kull xahrejn, jiġifieri 9,600 kopja f'sena**, meta tqis li normalment joħroġu sitt harġiet f'sena.

• Meta harġa (b'qoxra tal-kultur) tkun ta' **12-il paġna**, din tiġi tiswa **€276**.

• Meta tkun ta' **16-il paġna**, tiġi tiswa **€354**.

Il-bqija tal-kalkoli nħalluhom f'idejkom!

Għalhekk nixtiequ ninqadew b'din l-okkażjoni biex naghmlu **APPELL** għall-għajnuna ġeneruża tagħkom. Biex tibqa' toħroġ kull xahrejn, ir-rivista *Il-Belt Victoria* għandha

bżonn ta' l-għajnuna tagħkom **ISSA**. Kieku kull min jirċievi din ir-rivista d-dar kellu joħroġ €5 f'sena biex jgħinna nsostnuha, l-uġigh ta' ras tagħna kif sa nħallsuha kien ikun hafna inqas.

Dawġ li jixtiequ, jistgħu wkoll iħallsu harġa jew iżjed b'suffraġju ta' l-għeżiež mejtin tagħhom.

Nitolbukom **tindirizzaw id-donazzjonijiet** tagħkom – kemm jekk fi flus kontanti u kemm jekk f'ċekk – b'dan il-mod:

Il-Bord Editorjali "Il-Belt Victoria"
Uffiċċju Parrokkjali Bazilika San Ġorġ
Triq il-Karità
Il-Belt Victoria VCT 1200
Għawdex.

Fil-harġiet li jmiss, inkunu nistgħu nagħtukom rendikont tad-dhul mid-donazzjonijiet. Saċanittant, nerringrazzjaw lil aktar benefatturi li fl-aħħar xhur baġtulna d-donazzjonijiet tagħhom:


- George Grech (Santa Venera) – €20
- Mons. Coronato Grima (Victoria) – €5
- Emanuel Attard (l-Awstralja) – A\$50
- Anthony Mercieca (il-Kanada) – C\$20
- Mons. Alfred Xureb (il-Belt tal-Vatikan) – €50
- George Schembri (l-Awstralja) – €5
- Michael Pace (H'Attard) – €6

Din hi l-aħħar harġa tar-rivista *Il-Belt Victoria* għas-sena 2011, li fiha fakkarna t-tletin anniversarju mill-ewwel harġa. Nawguraw lil *Il-Belt Victoria* aktar snin ta' prosperità u gid b'riżq il-komunità parrokkjali Ġorġjana mxerrda ma' kullimkien!

Il-Bord Editorjali

INSELLMU LIL DUN DWARD (1914-2011)

Li kellek tqalleb fir-ritratti ta' l-imghoddi minn zmien l-episkopat ta' Mons. Ġużeppi Pace, maġenb il-figura qsajra ta' dak l-Isqof kbir ta' Għawdex aktarx tilmah ukoll persuna twila takkumpanjah... l-id il-leminja tiegħu, Mons. Edward Bondi Dalli – jew sempliċement Dun Dward, kif il-koll konna nafuh f'San Ġorġ, it-tieni dar tiegħu. Mons. Bondi miet nhar it-Tlieta 23 ta' Awwissu 2011, fl-età venerabbli ta' 97 sena, l-ixjeh saċerdot tad-Djoċesi ta' Għawdex. Xi xahar qabel kien għadu kemm għalaq 73 sena jgħaddes.



Lemin: Maġenb l-Isqof Pace fit-tberik tat-Teatru Astra, 20 ta' Jannar 1968. Jidhru wkoll Dun Nikol Vella Apap, Dun Mikiel Borg, il-Prim Ministru ta' Malta Dr George Borg Olivier u n-Nutar Dr Anton Galea, President tas-Socjetà Filarmonika La Stella.